



QORTI TA' L-APPELL

**S.T.O. PRIM IMHALLEF
SILVIO CAMILLERI**

**ONOR. IMHALLEF
GIANNINO CARUANA DEMAJO**

**ONOR. IMHALLEF
NOEL CUSCHIERI**

Seduta tat-30 ta' Novembru, 2012

Appell Civili Numru. 624/2007/1

Fenoco Limited

v.

Pronto Developers Limited

Il-Qorti:

1. Dawn il-proceduri jirrigwardaw appell mis-socjeta` attrici minn sentenza moghtija mill-Prim' Awla tal-Qorti Civili fit-18 ta' Ottubru 2011, kif ukoll minn tliet digrieti moghtija mill-istess Qorti fit-30 ta' Novembru 2009, fis-26 ta' Frar 2010 u fit-8 ta' Marzu 2010; kif ukoll appell

incidentali interpost mis-socjeta` konvenuta mill-imsemmija sentenza.

2. Permezz tal-appell tagħha [I-Appell Principali], is-socjeta` attrici qed titlob li din il-Qorti joghgħobha:

“(i) tirriforma s-sentenza appellata billi filwaqt li tikkonferma inkwantu ghaddiet biex tilqa’ l-hames talba attrici u inkwantu ghaddiet biex tichad it-talbiet rikonvenzjonali, thassarha u tirrevokaha mill-bqija inkwantu li naqqset li tiehu konjizzjoni tal-ewwel talba attrici u inkwantu li cahdet it-tieni, tielet u raba’ talbiet attrici u tghaddi għalhekk biex tilqa’ definittivament l-ewwel, it-tieni, it-tielet u r-raba’ talbiet attrici u tiprovvdi dwarhom skont it-talbiet. Tirriformaha wkoll inkwantu jikkonċerna l-Kap. tal-ispejjez billi tikkundanna lill-kumpanija konvenuta thallas l-ispejjez kollha taz-zewg istanzi.

“(ii) thassar u tirrevoka d-digreti tat-30 ta’ Novembru 2009, tas-26 ta’ Frar 2010 u dak konsegwenzjali tat-8 ta’ Marzu 2010 u tghaddi biex tilqa’ t-talbiet dedotti fir-rikors tal-kumpanija attrici tad-9 ta’ Novembru 2009 u tal-24 ta’ Frar 2010.”

3. Permezz tal-appell incidentali, is-socjeta` konvenuta qed titlob li din il-Qorti joghgħobha:

“fl-ewwel lok tagħmel access fuq il-post fil-prezenza tal-partijiet, tal-Perit Tekniku Valerio Schembri, u l-Periti Addizzjonali Robert Musumeci, Alan Saliba u Mario Cassar sabiex is-Sinjurija tagħha tkun tista’ tifhem ahjar id-divergenzi u l-konstatazzjonijiet tal-periti in vista tan-natura teknika ta’ din il-pendenza;

“tvarja s-sentenza appellata mogħtija nhar it-18 ta’ Ottubru 2011 fl-ismijiet: Feneco Ltd vs Pronto Developers Ltd billi tikkonferma inkwantu għal li cahdet it-tieni, it-tielet u r-raba’ talbiet attrici;

Kopja Informali ta' Sentenza

“tirrevokaha inkwantu l-ewwel Qorti astjeniet milli tiehu konjizzjoni tal-ewwel talba attrici u laqghet il-hames talba attrici;

“tirrevokaha inkwantu l-ewwel Qorti cahdet it-talbiet kollha rikonvenzjonali tas-socjeta` appellata.

“Bl-ispejjez taz-zewg istanzi kontra l-intimata appellanti.”

4. Rat is-sentenza appellata li permezz tagħha l-Prim' Awla tal-Qorti Civili ddecidiet hekk:

“1. Tastjeni milli tiehu konjizzjoni tal-ewwel talba attrici.

“2. Tichad it-tieni, it-tielet u r-raba` talbiet attrici.

“3. Tilqa` l-hames talba attrici.

“4. Tichad it-talbiet kollha rikonvenzjonali tal-kumpannija konvenuta.

“5. Tordna li l-ispejjez kollha ta` din il-kawza jithallsu in kwantu ghal nofs mill-kumpannija attrici u in kwantu ghal nofs mill-kumpannija konvenuta.”

5. L-istess Qorti waslet għal din id-decizjoni wara li għamlet is-segwenti osservazzjonijiet u konsiderazzjonijiet:

“II-Qorti :

“Rat ir-rikors mahluf li kien prezentat fil-5 ta` Gunju 2007 li jaqra hekk -

“1. *Illi l-attur kien dahal f`kuntratt mal-konvenut fl-4 ta` Mejju 2006 fl-atti tan-Nutar Dottor Carmel Mangion kopja ta` liema hi hawn esibita u markata Dokument A għat-tenur ta` liema l-attur kien biegh lill-konvenut t-tliet porzjonijiet divisi ta` art immarkati plots numri mijja u sitta u disghin, mijja seba u disghin, u mijja u tmienja u disghin kif markati fuq pjanta mehma u mal-istess att u li jinsabu fil-kuntrada tal-Qajjenza fil-limiti ta` Birzebbugia, filwaqt li eskluda mill-istess bejgh u rriserva għalihi l-arja*

sotorreaneja tat-tliet porzjonijiet ta` art surriferiti li tibda mil-livell ta` seba` filati `I fuq mil-livell tat-triq `I isfel, u l-arja sotterraneja li testendi orizontalment fuq it-tul u l-wisgha kollha tal-porzonijiet li sejrin jigi trasferiti u vertikalment `I isfel taht l-estensjoni kollha orizzontali ;

“2. Illi fl-istess kuntratt gie miftiehem bejn il-partijiet li l-konvenut kelly jibni fl-interess tal-attur hdax-il lock up garaxx ta` karozza il-wahda u zewg garaxxijiet/hwienet u dawn kollha bid-dimensjonijiet u skond il-kejl u kondizzjonijiet ohra mnizzla fil-fuq imsemmi kuntratt;

“3. Illi inoltre l-partijiet ftehmu wkoll li kemm il-darba l-Awtorita` dwar l-Ippjanar u Ambjent (MEPA) tvarja l-gholi tas-semi basement allura l-gholi hawn stipulat jigi agustat biex jirrifletti l-gholi approvat u ghalhekk il-partijiet jaqblu li f`dan il-klaz isir att korrettorju f`dan irrigward biss ;

“4. Illi inoltre wkoll il-partijiet ftehmu li l-konvenut kelly jibni l-fuq imsemmija garaxxijiet u hwienet fi zmien sitt xhur mill-hrug tal-permessi relativi ;

“5. Illi l-konvenut naqas li jagħmel applikazzjoni lill-Awtorita` kompetenti fit-termini ta` dak li kien miftiehem u dak li kien permess u li dwaru seta` johrog permess, u ghalhekk l-Awtorita` kienet irrifutat il-permess lill-konvenut biex jagħmel il-bini kif minnu propost ; illi fil-fatt il-permess fuq l-applikazzjoni tal-konvenut kien gie rifutat ghaliex dan ipprova jdahhal hafna aktar units fl-arja tieghu milli jippermettu r-regolamenti u policies vigenti ; illi l-konvenut huwa tenut li jagħmel applikazzjoni fir-rigward tal-proprjeta` tal-attur li tkun tirrispetta mhux biss il-kuntratt u r-regolamenti u policies vigenti ;

“6. Illi nonostante dan il-konvenut beda jibni il-fond in kwistjoni u l-kostruzzjoni li huwa kelly jagħmel fl-interess tal-attur bnieha radikalment differenti minn dak miftiehem fil-kuntratt fuq imsemmi, b`mod li ppregudika serjament d-drittijiet tal-attur billi l-garaxxijiet kif mibnija mhux tajbin ghall-iskop tal-attur ; illi hemm differenza fl-gholi tal-basement taht il-livell tat-triq minn dak stipulat fil-

kuntratt b`mod li l-attur ma jkunx jista` idahhal f`dawn il-garaxxijiet vetturi, inkluzi vannijiet jew vejikoli offroad ; inoltre l-mod kif inbnew il-hwienet sar b`mod li dawn ma jistghux jigu wzati bhala hwienet u mhumiex tajbin ghall-kummerc ; inoltre fil-bini kien hemm differenza fl-gholi tas-saqaf kif ukoll differenza ohra minn dak stipulat fil-kuntratt li jirrizultaw tul it-trattazzjoni tal-kawza ;

“7. *Illi dan il-bini sar kollu minghajr ma kien għadu nhareg il-permess tal-awtorita` kompetenti li għadu sad-data tal-presentata ta` din il-kawza bla permess ;*

“8. *Illi malli l-attur ittenda x'kien qiegħed jigri huwa oggezzjona mal-konvenut għal dan ix-xogħol u esiga li l-konvenut jieqaf immedjatamente biex il-bini jsir skond kif stipulat fil-kuntratt ta` bejniethom ; l-attur ipproċeda wkoll biex jitlob il-hrug ta` mandat ta` inibizzjoni kontra l-konvenut sabiex dan jieqaf milli jkompli bix-xogħolijiet kif mibdija billi dawn kien ser jippreġudikawh irrimedjabilment ;*

“9. *Illi bhala risultat ta` dan l-agir tal-konvenut l-attur qiegħed isofri danni konsiderevoli anke billi l-izvilupp tal-proprjeta` tieghu qiegħed jittawwal inutilment ;*

“10. *Illi għalhekk kellha ssir din il-kawza sabiex il-konvenut jigi ornat jagħmel ix-xogħolijiet miftieħma skond kif stipulat fil-kuntratt ta` bejniethom wara li jigi ottenut il-permess tal-awtorita` kompetenti mehtieg.*

“Ighidu għalhekk l-istess intimati ghaliex ma għandhiex dina l-Qorti :

“1. *Tikkundannhom jagħmlu applikazzjoni mal-awtoritajiet kompetenti għall-permess għall-izvilupp tal-proprjeta` tal-attur fuq deskritta fit-termini ta` dak miftiehem bejniethom fil-kuntratt fl-atti tan-Nutar Dottor Carmel Mangion tal-4 ta` Mejju 2006 u għal dan il-fini tistabilixxi terminu qasir u perendorju għall-istess ;*

“2. *Tikkundanna lill-konvenut inehhi l-bini kollu minnu sa issa mibni billi mibni mhux skond il-ftehim*

tal-partijiet kontenut fil-kuntratt fuq imsemmi u mibni wkoll minghajr il-permess tal-awtoritajiet kompetenti ;

"3. Tikkundanna lill-konvenut jibni fil-proprijeta` tal-attur u cioe` fl-arja sottoraneja tat-tliet porzjonijiet immarkati plots numri mijas u sitta u disghin, mijas seba u disghin, u mijas u tmienja u disghin kif markati fuq pjanta mehmusa mal-istess att u li jinsabu fil-kuntrada tal-Qajjenza fil-limiti ta` Birzebbugia, liema arja tibda mil-livell ta` seba` filati `I fuq mil-livell tat-triq `I isfel, hdax –il lock up garaxx ta` karozza –il wahda u zewg garaxxijiet/hwienet f`semi basement level skond il-ftehim kontenut fil-kuntratt fuq imsemmi u dan fit-termini pattwiti fil-fuq imsemmi kuntratt ;

"4. In difett tawtorizza lill-attur jaghmel l-applikazzjonijiet u demolizzjoni u kostruzzjoni mehtiega huwa ghas-spejjez tal-konvenut taht id-direzzjoni ta` perit nominat minn din il-Qorti ;

"5. Tiddikjara lill-konvenut responsablli ghaddanni kawzati lill-attur b`dan l-agir tieghu llegal, liema danni jigu likwidati f`gudizzju separat.

"Bl-ispejjez inkluzi dawk tal-ittra tat-3 ta` April 2007, kopja ta` liema hi hawn esebita u mmarkata Dokument C, kif ukoll bl-ispejjez tal-mandat ta` inibizzjoni fl-ismijiet premessi numru 725/2007/RCP, u b`ingunzjoni tal-konvenuti ghas-subizzjoni."

"Rat id-dikjarazzjoni guramentata tal-kumpannija attrici, il-lista tax-xhieda ndikati minnha u l-elenku tad-dokumenti esebiti.

"Rat ir-risposta mahlufa tal-kumpannija konvenuta li kienet prezentata fit-22 ta` Awissu 2007 li taqra hekk –

"Illi mhuwiex kontestat li l-attur kien dahal f`kuntratt ma` l-esponent nhar l-4 ta` Mejju tas-sena 2006 in atti tan-Nutar Carmel Mangion, wara li kienet saret cessjoni favur tieghu u dana stante illi originarjament kien hemm konvenju bejn l-attur u certu Tony Cremona ghax-xiri ta` tliet porzjonijiet

divizi ta` art immarkati bhala plots numri mijas u sitta u disghin, mijas u sebgha u disghin u mijas u tmienja u disghin gewwa Triq F.M. Ferretti, kontrada tal-Qajjenza, fil-limiti ta` Birzebbugia ;

"Illi huwa minnu wkoll illi mill-bejgh giet eskluzza l-arja sotterranea tat-tliet porzjonijiet surreferiti li tibda mil-livell ta` seba` filati `l fuq mil-livell tat-triq `l isfel ;

"Illi mhuwiex kontestat anqas illi l-kontendenti fil-kuntratt tat-trasferiment ftehmu illi l-esponenti kelli jibni hdax-il lock up garage ta` karozza `l wahda, u zewg garaxxijiet/hwienet skond kif stipulat fil-kuntratt hawn fuq imsemmi PERO` 'salv emendi ragjonevoli li jistgħu jitolbu l-MEPA' (pagina 8, klawsola 7) ;

"Illi fil-fatt l-esponenti kien xtara l-imsemmija art ghaliex kienet diga` saret applikazzjoni Numru 3987/2005 quddiem il-MEPA minn Tony Cremona sabiex din tigi zviluppata, liema applikazzjoni kienet saret nhar it-28 ta` Gunju 2005. Illi dan allura jfisser illi l-allegazzjoni ta` l-attur f`paragrafu 5 tar-rikors promotur ma tregix, u dan ghaliex anke skond ma stipula l-istess attur fi klawsola numru 3 tal-kuntratt hawn fuq imsemmi (pagina 5) hemm garanzija illi l-immobibli tinsab fi skema tal-bini, pero` ma hemmx garanzija ta` hrug tal-permessi relativi tal-bini ;

"Illi fil-fatt l-esponent onora l-obbligazzjoni imposta fuqu fil-kuntratt sabiex isegwi l-applikazzjoni diligentement u in buona fede (pagina 9 klawsola 7) tant illi baqa` jemenda l-applikazzjoni tieghu skond it-talbiet rikjesti mill-MEPA sakemm finalment inhareg il-permess definitiv ;

"Illi għar-rigward tar-rimarka ta` l-attur f`paragrafu 5 tar-rikors promotur li l-konvenut kien tenut jagħmel applikazzjoni fir-rigward tal-proprietà li tkun tirrispetta mhux biss il-kuntratt imma r-regolamenti u l-policies vigenti, għandu jingħad illi fil-fatt huwa l-attur illi ma jrid b`ebda mod jirrikonoxxi l-policies tal-MEPA fir-rigward tal-proprietà zviluppata fi tlajja u nzul ;

"Illi fil-fatt l-esponenti mhuwiex il-legittimu kontradittur f'din il-procedura u dan ghaliex hija Pronto Plastering Limited (C17364) illi kienet qed tesegwixxi xogholijiet ta` kostruzzjoni gewwa plots 196, 197 u 198 fi Triq F M Ferretti gewwa I-Qajjenza Birzebbugia u dan ghaliex Pronto Developers Limited ma taghmilx xogholijiet ta` bini ;

"Illi dan jirrizulta mhux biss mill-memorandum and articles of association tas-socjeta` Pronto Developers Ltd, imma anke mill-fatt illi din is-socjeta` m`ghandhiex numru tal-VAT. Fil-fatt hija Pronto Plastering Ltd illi tiehu kuntratti ta` appalt minghand Pronto Developers Ltd sabiex tesegwixxi xogholijiet ta` kostruzzjoni u n-numru tal-VAT tagħha huwa 14991934 ;

"Illi Pronto Plastering Ltd ghaddiet biex saqqfet is-sotterraneju wara illi, akkumpanjata mir-rappresentant legali u l-perit tagħha nhar il-5 ta` Marzu 2007 kienet giet infurmata waqt il-laqgha għal rikonsiderazzjoni illi għalad darba l-pjanti kienu sodisfacenti ghall-Bord, il-permessi kienu ser jinhargu ;

"Illi minhabba illi l-applikazzjoni għal zvilupp kienet giet ipprezentata quddiem il-MEPA fis-sena 2005, u giet validata qabel it-13 ta` April 2007, kienu l-policies u r-regolamenti tas-sena 2005 illi kienu applikabbli għall-imsemmi zvilupp ;

"Illi rigward l-allegazzjoni ta` l-attur illi l-esponenti bera radikalment differenti minn dak miftiehem fil-kuntratt, b`mod illi ppregudika serjament id-drittijiet ta` l-attur, jingħad illi l-gholi tal-garages, inkluz iz-zewg hwienet gew mibnija skond ir-regolamenti tal-MEPA. Huwa minnu illi hemm avarija fl-gholi tal-garages fis-sens illi whud minnhom gew għoljin hdax-il filata filwaqt li garage wieħed biss jinsab fuq tħażżeen minhabba li ma ssaqqaf bi planks u m`ghandux bzonn hxuna ta` konkox. Dan huwa ta` vantagg ghall-attur. B`danakollu xorta wahda hargu hdax-il lock up garage skond kif stipulat fil-kuntratt ;

"Illi rigward l-allegazzjoni ta` l-attur illi huwa ma jistax idahhal vannijiet jew off road vehicles għandu jingħad illi l-MEPA fir-regolamenti tagħha tiprojbixxi illi jidħlu vettura ta` dan it-tip gewwa semi basement garages, fil-fatt skond kondizzjonijiet tal-permess nru 2 ighid bic-car illi the garage shall only be used for private cars, u jekk l-attur mħuwiex kuntent b`dawn ir-regolamenti messu inizja proceduri fil-konfront tal-MEPA minhabba illi qed tirrendi garages mibnija mingħajr uzu, u mhux fil-konfront ta` l-esponenti jew ta` Pronto Plastering ghaliex dawn ta` l-ahhar kull ma għamlu huwa li mxew ma` dawn ir-regolamenti ;

"Illi di piu` l-allegazzjoni tas-socjeta` intimata fejn qed issostni illi l-attur ma jkunx jista` jdahhal f`dawn il-garaxxijiet vannijiet tkompli tigi mxejna u dan ghaliex fil-presenza tieghu stess u tal-Perit Joseph Bondin fuq is-sit, l-esponent pinga mnal-hajt ir-rampa bi qlib ta` wiehed għal hamsa (1 : 5) mit-triq għal gol-garaxxijiet. Kien hemm għoli abbastanza biex ighaddu paxxuti kull tip ta` vettura. L-attur accetta l-gholi fil-presenza tal-esponenti u l-perit pero` gieħ dubju jekk il-qlib tar-rampa għandux ikun wieħed għal hamsa kif il-fatt giet impingija jew wieħed għal ghaxra. Il-perit ma kienx cert u ddikjara li kella jivverifika. Fil-fatt mill-kondizzjonijiet stipulati mill-MEPA ghall-hrug tal-permess jirrizulta illi r-rampa m`għandhiex tkun aktar wieqfa min wieħed għal hamsa kif fil-fatt giet impingija mill-esponent ;

"Illi fil-fatt fir-rikors promotur naqas illi jinforma lill-Qorti illi l-proprietà mertu tal-kawza tinsab għan-nizla, u għaldaqstant jaapplikaw għaliha certa regoli u policies. Ghalkemm l-att pubbliku illi permezz tagħha giet trasferita l-proprietà jiehu konjizzjoni ta` dawn il-policies tant illi jsemmi aktar minn darba l-possibilità illi l-MEPA tista` tvarja l-gholi tas-sottorreneju (pagna 6 – paragrafu 2 ; pagna 8 – klawsola 7) ;

"Illi Development Control Policy and Design Guidance 2005 Paragrafu 2.3 tistipula illi :

““Where a building is to be erected on a site which has a sloping street frontage, the building shall conform with the height limitation indicated in policy 2.1 where the frontage is not less than 7.4 metres. From the point on the frontage at which the semi-basement exceeds 2.5 metres in height above street level onwards, the building shall be stepped in accordance with the site topography such that the building conforms to the height limitation and that each stepped frontage is at least 7.4 metres in length as shown in Diagram 2.3a”

“Dan necessarjament ifisser illi l-gholi tal-hwienet illi jagħtu għal fuq il-faccata qiegħed in regola mal-policies tal-MEPA. Fil-fatt il-hanut tal-parti ta` fuq tat-triq jinsab hames filati mil-livell tat-triq filwaqt li l-hanut tan-naha ta` isfel tat-triq finsab disa` filati `i fuq mil-livell tat-triq. Kieku l-esponent kelli jogħla zewg filati ohra sabiex jakkomoda lis-socjeta` rikorrenti, il-hanut tan-naha ta` isfel tat-triq jigi għoli hdax-il filata `i fuq mil-livell tat-triq u għaldaqstant jikser mhux ir-regolamenti tal-MEPA imma anke l-kondizzjonijiet tal-kuntratt ta` akkwist u dana ghaliex is-socjeta` rikorrenti kellha zzomm għaliha l-arja sotterranea mhux il-ground floor ;

“Illi kuntrarjament għal dak allegat mill-intimat illi malli ttenda x`kien qiegħed jigri pproċeda wkoll biex jitlob hrug ta` mandat ta` inibizzjoni fil-konfront ta` l-esponenti, għandu jingħad illi l-intimat dejjem zamm kuntatt mad-direttur ta` Pronto Plastering Ltd., li kien involut attivament tant illi hemm messaggi permezz tat-telefon cellulari lid-direttur ta` Pronto Plastering Ltd rigward l-izvilupp ta` l-imsmemija art illi jmorru lura ghall-24 ta` Jannar 2007 u 20 ta` Frar 2007 u li jghidu s-segwenti :

“24 ta` Jannar 2007 : “Ray just spoke to perit Bondin and he can only see us on Mon 29th January 07 at 10 o`clock. See you on Mon ok. Kelly”

“20 ta` Frar 2007 : “Ray I gave facade plans to perit when we met about 4 weeks ago plus a list of things you have to do as per contract. May I remind you that

you have not as yet done the drain from thwe space between the walls. Kelly”

*“Illi għandu jingħad, u dan anke kif dokumentat permezz ta` ritratti esebiti mill-esponenti fir-risposta tieghu għatalba ta` hrug tal-mandat ta` inibizzjoni mis-socjeta` rikorrenti illi **I-bini tal-kumpless ta` garages sotterraneji proprjeta` tas-socjeta` intimata kien diga` tlesta u gie msaqqaf minn Pronto Plastering Ltd qabel ma ntalab il-hrug ta` mandat ta` inibizzjoni minnha ;***

“Illi di piu jekk kien hemm parti li ma kenitx qed taderixxi mal-kundizzjonijiet imposti fil-kuntratt kienet Feneco Limited u dan ghaliex skond klawsola 5 kwalunkwe pendenzi kellhom jigu saldati bl-ghajnuna ta` zewg periti u mhux b`kawzi I-Qorti. Fil-fatt sal-gurnata tat-talba ghall-hrug ta` mandat ta` inibizzjoni mis-socjeta` rikorrenti fil-konfront ta` I-esponenti, il-kontendenti kienu qegħdin f`kuntatt kontinwu mal-Periti Joseph Bondin u Stephen Psaila, u kien biss bhar il-21 ta` Mejju 2007 illi s-socjeta` rikorrenti accediet fuq il-post akkumpanjata minn perit iehor illi qatt ma kien ha konjizzjoni tax-xogħolijiet qabel dik il-gurnata ;

“Illi b`kull rispett I-izvilupp tal-proprjeta` tal-intimat qiegħed wieqaf minhabba mandat ta` inibizzjoni mahrug minn din I-Onorabbli Qorti fuq talba tar-rikorrent u mhux minhabba xi nuqqas min-naha tal-esponenti jew ta` Pronto Plastering Ltd ;

“Illi I-kopja ta` I-ittra legali mibghuta għan-nom tas-socjeta` rikorrenti lill-esponenti u li ggib id-data tat-3 ta` April 2007 imkien ma ssemmi l-gholi tas-soqfa tas-sotterraneju jew il-problema tad-dħul ta` certi tipi ta` vetturi. Fil-fatt I-ittra kienet issemmi affarrijiet zghar li s-socjeta` rikorrenti riedet illi jsiru fuq il-post u li I-esponenti ha hsiebn illi jsiru tant illi għalad arbha kien ikkonforma magħhom huwa hass illi ma kienx hemm bzonn illi jirrispondi għaliha ;

“Illi di piu` I-esponenti għamel diversi tentattivi sabiex jasal għal ftehim bonarju mas-socjeta` rikorrenti kemm wara I-

Kopja Informali ta' Sentenza

hrug tal-mandat ta` inibizzjoni fil-konfront tieghu kif ukoll wara l-intavolar tal-kawza in dizamina mis-socjeta` rikorrenti u dan ghaliex l-interessi tieghu qeghdin jigu pregudikati inutilment u qieghed isofri danni kawza tal-waqfien tax-xogholijiet oltre illi ma jistax isib bejgh ta` l-arja appartenenti lilu minhabba l-proceduri odjerni pero` minkejja weghdiet illi kienet ser taccetta is-socjeta` rikorrenti dejjem baqghet inadempjenti

“Illi b`kull rispett l-allegazzjonijiet tas-socjeta` rikorrenti huma nfondati fil-fatt u fid-dritt.

“Ghaldaqstant l-esponenti jitlob umilment li din l-Onorabbi Qorti joghgobha tichad it-talbiet tas-socjeta` rikorrenti.

“Salvi eccezzjonijiet ulterjuri.

“Bl-ispejjez inkluz dawk inkorsi ghar-risposta ghall-mandat ta` inibizzjoni.”

“Rat il-lista tax-xhieda indikati mill-kumpanija konvenuta u l-elenku tad-dokumenti li kienu esebiti mar-risposta mahlufa.

“Rat il-kontrotalba tal-kumpanija konvenuta li taqra hekk

“Premess illi l-esponenti xtara minghand is-socjeta` Feneco Ltd tliet porzjonijiet divizi ta` art immarkati plots bin-numru mijà sitta u disghin, mijà sebgha u disghin, u mijà u tmienja u disghin gewwa Triq Ferretti kuntrada Tal-Qajjenza, limiti ta` Birzebbugia, nhar l-4 ta` Mejju2006 in atti tan-Nutar Dr. Carmel Mangion ;

“Premess illi in forza tal-kuntratt hawn fuq imsemmi, is-socjeta` Feneco zammet ghaliha l-arja sotterranea ta` l-imsemmija plots bil-patt illi tigi zviluppata f`kumpless ta` garaxxijiet u zewg hwienet ;

“Premess illi Pronto Developers Ltd inkarigat lis-socjeta` Pronto Plastering Ltd sabiex tagħmel dan ix-xogħol ta` zvilupp ;

“Premess ukoll illi d-direttur ta` Feneco Ltd kien f`kuntatt kontinwu mad-direttur ta` Pronto Developers Ltd u ta` Pronto Plastering Ltd, mhux biss sakemm gew iffinalizzati l-pjanti, imma anke waqt ix-xoghol ta`kostruzzjoni, u fil-fatt iz-zewg kontendenti kienu jikkonsultaw ukoll mal-Periti Stephen Psaila u Joseph Bondin ;

“Premess illi waqt li kien għaddej ix-xoghol ta` kostruzzjoni mhux l-ewwel darba li s-socjeta` Feneco għamlet talbiet biex isiru aggustamenti li ma kienx hemm ftehim dwarhom, u li s-socjetajiet Pronto Developers Ltd u Pronto Plastering Ltd għamlu sabiex jakkomodaw lis-socjeta` intimata ;

“Premess illi wara li Pronto Plastering Ltd saqqfet is-sotterrānju konsistenti f`kumpless ta` garages, is-socjeta` intimata talbet hrug ta` mandat ta` inibizzjoni, u din l-Onorab bli Qorti diversament presjeduta laqghet it-talba ;

“Premess illi kull meta nqalghu xi differenzi bejn il-kontendenti, dawn id-differenzi dejjem gew riferuti għand il-Periti Bondin u Psaila, sakemm wara l-hrug tal-mandat ta` inibizzjoni l-intimat iddecieda illi jinkariga perit iehor illi qatt ma kien ha konjizzjoni tax-xogħolijiet qabel dik il-gurnata ;

“Premess illi minkejja illi kemm l-esponenti kif ukoll is-socjeta` Pronto Plastering Ltd għamlu diversi tentattivi sabiex jaslu għal ftehim bonarju anke wara l-hrug tal-mandat ta` inibizzjoni u l-intavolar tal-kawza 624/07 GV, is-socjeta` intimata baqghet inadempjenti ;

“Premess illi kif ser jirrizulta mill-provi, kemm il-mandat ta` inibizzjoni kif ukoll il-kawza 624/07 GV fl-ismijiet Feneco Ltd vs Pronto Developers Ltd huma frivoli u vessatorji ;

“Premess illi minhabba l-proceduri hawn fuq imsemmija l-izvilupp ta` l-arja appartenenti lill-esponenti qiegħed wieqaf ukoll, bil-konsegwenza illi l-interessi tieghu qed jigu pregudikati rrimedjabbilment oltre illi qed rekati danni estensivi lilu ;

“Tghid ghalhekk is-socjeta` attrici rikonvenzjonata għar-ragunijiet premessi, prevja kull dikjarazzjoni necessarja u opportuna, għalfejn m`għandhiex din l-Onorabbli Qorti –

“1. Tiddikjara lill-attur rikonvenzjonat responsabqli għad-danni kawzati lill-esponenti bl-agir frivolu tieghu ;

“2. Tiddikjara lill-attur rikonvenzjonat responsabqli għal danni li l-esponenti qiegħed isofri kawza ta` din il-procedura, inkluz u mhux limitata għal interessi fuq is-self illi huwa akkwista mill-bank sabiex ikun jista` jizviluppa l-arja illi xtara mingħand is-socjeta` intimata u l-pagi tal-haddiema ta` Pronto Plastering Ltd illi bhalissa jinsabu wieqfa mix-xogħol ;

“3. Tillikwida d-danni hawn fuq imsemmija ;

“4. Tiddikjara danni ulterjuri konsistenti f`telf ta` flus kawza ta` l-impossibilita` ta` beigh ta` l-arja appartenenti lill-konvenut rikonvenjenti minhabba l-proceduri li hemm pendenti quddiem din l-Onorabbli Qorti.

“Bl-ispejjez komprizi dawk inkorsi għar-risposta għal mandat ta` inibizzjoni fl-ismijiet Feneco Ltd vs Pronto Developers Ltd (Nru.725/2007/RCP) kontra l-attur rikonvenzjonat li minn issa huwa ngunt għas-subizzjoni.”

“Rat id-dikjarazzjoni guramentata tal-kumpannija konvenuta, il-lista tax-xhieda ndikati minnha ghall-fini tal-kontotalba, flimkien mal-lista tad-dokumenti hemm esebiti.

“Rat ir-risposta guramentata tal-kumpannija attrici ghall-kontotalba li taqra hekk –

“1. Fatti

“1.1. Illi l-fatti kif dikjarati fl-ewwel zewg paragrafi tal-kontotalba attrici ma humiex kontestati.

“1.2. *Illi dwar il-fatti dikjarati fit-tielet paragrafu tad-dikjarazzjoni attrici l-esponenti tirriserva li tikkummenta aktar dettaljatament waqt is-smigh tal-kawza.*

“1.3. *Illi l-bqija tal-fatti dikjarati fil-kontrolalba huma kontestati billi ma jirrispekkjawx dak li fil-fatt sehh fir-rejalta` u dan kif ser jigi precizat dettaljatament waqt is-smigh tal-kawza. Illi l-kumpannija Pronto Developers Limited kisret l-obbligazzjonijiet li kienet assumiet fuq il-kuntratt mal-esponenti u ghalhekk l-esponenti pprocedew biex jikkawtelaw id-drittijiet tagħħhom u f'dan ir-rigward jagħmlu riferenza għar-rikors promotorju.*

“2. *Eccezzjonijiet*

“2.1. *Illi l-kontrolalba promossa ma hijiex kontrolalba permissibbli skond il-ligi.*

“2.2. *Illi l-kontrolalba hija ntempestiva billi kwalsiasi decizjoni tipprexxindi necessarjament minn decizjoni fl-azzjoni principali promossa mill-attrici.*

“2.3. *Illi l-esponenti ma kkawza l-ebda dannu lill-kumpannija Pronto Developers Limited stante li l-esponenti agixxa gudizzjarjament in buona fede ghall-infurzar tad-drittijiet tieghu.*

“2.4. *Illi l-konvenut rikonvenzionanti jahti unikament għad-danni minnu reklamati.*

“2.5. *Illi r-raba` talba attrici ma tistax tigi akkolta minhabba li tipprospetta danni incerti.*

“2.6. *Illi t-talbiet rikonvenzionanti huma kompletament infondati fil-fatt u fid-dritt u għandhom jigu michuda bl-ispejjez kontra l-istess konvenut rikonvenzionanti.*

“2.7. *Salvi eccezzjonijiet ulterjuri jekk ikun il-kaz.”*

Kopja Informali ta' Sentenza

“Rat il-lista tax-xhieda ndikati mill-kumpannija attrici rikonvenzjonata.

“Rat il-verbal tal-udjenza tal-25 ta` Frar 2008 fejn il-partijiet qablu li jigi nominat perit sabiex jirrelata dwar jekk il-kostruzzjoni li kien qieghed jagħmel l-intimat kenitx konformi mal-obbligi minnu assunti skond il-kuntratt esebit mal-att promotorju u fejn din il-Qorti diversament presjeduta hatret lill-AIC Valerio Schembri għal dak l-iskop.

“Qieset il-provi kollha ta` l-partijiet u cioe` dawk li matul l-iter tal-kawza, tressqu jew permezz ta` dokumenti inkella bl-affidavit jew billi persuni xehdu viva voce kemm quddiem il-Qorti kif ukoll quddiem il-periti gudizzjarji.

“Rat ir-relazzjoni tal-perit tekniku AIC Valerio Schembri li kienet prezentata fis-7 ta` Dicembru 2009 u mahlufa fit-8 ta` Frar 2010 (fol 422 sa 478).

“Rat il-verbal tal-udjenza tat-8 ta` Frar 2010 fejn il-kumpannija konvenuta rrimettiet ruhha għar-rapport peritali waqt li l-kumpannija attrici talbet li teskuti l-perit tekniku.

“Rat in-nota ta` l-kumpannija attrici prezentata fid-9 ta` Frar 2010 (fol 1005) fejn talbet il-hatra ta` periti addizzjonali billi hassitha aggravata bir-relazzjoni tal-Perit Valerio Schembri.

“Rat in-nota prezentata mill-kumpannija attrici fit-22 ta` Frar 2011 (fol 1008) b`ghadd ta` disa` (9) domandi ghall-eskussjoni tal-perit tekniku.

“Semghet u qieset ir-risposti tal-perit gudizzjarju għad-domandi in eskussjoni li sarulu fl-udjenza tal-4 ta` Marzu 2010

“Rat id-digriet tagħha moghti fl-udjenza tal-4 ta` Marzu 2010 fejn, wara talba tal-kumpannija attrici, hatret lill-Periti Alan Saliba, Mario Cassar u Robert Musumeci bhala periti addizzjonali sabiex jirrelataw limitatament dwar it-talbiet attrici.

“Rat id-digriet tagħha moghti fl-udjenza tal-4 ta` Mejju 2010 fejn, wara senjalazzjoni tal-periti addizzjonali, u kjarimenti mill-partijiet, din il-Qorti tat permess lill-kumpanija konvenuta sabiex tipprezenta quddiem il-perit addizzjonali kopja legali tal-“*minor amendment*” li sar ghall-permess originali, u awtorizzat lill-kumpanija attrici sabiex tressaq provi tagħha quddiem il-periti addizzjonali limitatament dwar dan l-istess “*minor amendment*”.

“Rat id-digriet tagħha moghti fl-udjenza tal-31 ta` Mejju 2010 fejn awtorizzat lill-partijiet sabiex jiskambjaw noti ta` osservazzjonijiet għall-konsiderazzjoni tal-periti addizzjonali qabel dawn jestendu r-relazzjoni.

“Rat in-noti ta` osservazzjonijiet tal-partijiet (minn fol 1040 sa fol 1068).

“Rat ir-relazzjoni tal-periti addizzjonali li kienet prezentata fit-12 ta` Lulju 2010 u mahluka fl-udjenza tat-30 ta` Settembru 2010 (fol 1085 sa fol 1097). L-inkartament tal-perit addizzjonali jinkludi wkoll atti u dokumenti ohra li jirrizultaw a fol 1098 sa 1186 tal-process.

“Rat in-nota prezentata mill-kumpanija konvenuta fid-29 ta` Ottubru 2011 (fol 1189) b`ghadd ta` tmienja u sebghin (78) domanda ghall-eskussjoni tal-periti addizzjonali.

“Rat in-nota prezentata mill-kumpanija attrici fl-1 ta` Novembru 2010 (fol 1198) b`ghadd ta` tmistax (18) –il domanda ghall-eskussjoni tal-periti addizzjonali.

“Rat ir-risposti bil-miktub tal-periti addizzjonali għad-domandi li sarulhom mill-partijiet (fol 1222 sa fol 1239).

“Semghet it-twegibiet ulterjuri tal-periti addizzjonali fl-udjenza tad-29 ta` Novembru 2010 (fol 1241 sa 1252).

“Rat in-nota ta` osservazzjonijiet tal-kumpanija attrici li kienet prezentata fit-13 ta` Jannar 2011.

“Rat in-nota ta` osservazzjonijiet tal-kumpannija konvenuta li kienet prezentata fl-4 ta` Frar 2011.

“Semghet is-sottomissjonijiet finali tad-difensuri tal-partijiet fl-udjenza tal-14 ta` Frar 2011.

“Rat id-digriet tagħha moghti fl-udjenza tal-14 ta` Frar 2011 fejn halliet il-kawza għas-sentenza *in difett ta` ostakolu*.

“Rat l-atti kollha l-ohra tal-kawza, fosthom l-ghadd gmielu ta` rikorsi ohra li kienu prezentati mill-partijiet, ghadd certament smizurat f'kawza ta` din ix-xorta, kif ukoll l-ghadd daqstant iehor notevoli ta` digrieti li nghataw minn din il-Qorti fil-kors tal-kawza, digrieti li qabel din il-Qorti m`ghamiltx riferenza għalihom.

“Rat li ma jirrizulta l-ebda ostakolu sabiex il-kawza tigi deciza llum.

“Ikkunsidrat :

“Id-drittijiet u l-obbligi tal-partijiet fil-kawza tal-lum fil-konfront ta` xulxin twieldu u huma regolati minn kuntratt ta` bejniethom li sar fl-4 ta` Mejju 2006 fl-atti tan-Nutar Dottor Carmel Mangion.

“Huwa principalment fuq xi ftehma l-partijiet, u kif dak li ftehma seta` attwalment jitwettaq fil-kuntest tar-regoli vigenti, li din il-Qorti trid tiddeciedi.

“Ta` certa rilevanza, ghalkemm ta` importanza sekondarja, huma grajjet li pprecedew il-kuntratt u ciee` l-grajjet li fihom kienu nvoluti terzi. Din il-Qorti hawn qegħda tirreferi għal atti li saru minn dawk it-terzi li pprecedew lill-kumpannija konvenuta fin-neozju mal-kumpannija attrici dwar is-sit in kwistjoni.

“Fuq kollox din il-Qorti trid tħid li d-decizjoni dwar il-kuntrast ta` fehmiet bejn il-partijiet dwar l-adempiment o meno tal-obbligi kontrattwali tagħhom ma jistax jigi

risolt semplicement bi process ta` analizi u interpretazzjoni tad-diversi klawsoli tal-ftehim fil-kuntest tad-disposizzjonijiet tal-ligi, izda fil-kaz tal-lum id-decizjoni tagħha ta` bilfors trid tkun effettwata minn konsiderazzjonijiet ta` dettall ta` natura teknika.

“Din infatti kienet kawza altament teknika fejn il-partijiet assistiti mid-difensuri u mill-periti tagħhom ma qagħdux lura milli jagħmlu kwalunkwe sforz sabiex iwasslu lill-Qorti halli tmur lejn naħa jew lejn ohra. Bizzejjed jigi osservat li l-process ta` din il-kawza huwa kompost minn tmien (8) volumi, jeccedi l-1140 folja, u huwa mizghud b`dokumenti u pjanti. Fil-kawza kien nominat perit tekniku, inħattru tliet periti addizzjonali, apparti li xehdu wkoll tliet periti *ex parte*. “Bla dubbju qhalhekk il-konstatazzjonijiet teknici għandhom piz notevoli u sostanzjali fir-risoluzzjoni ta` din il-vertenza.

“Ikkunsidrat :

“Fil-kuntratt tal-4 ta` Mejju 2006 fl-atti tan-Nutar Dottor Carmel Mangion (Dok A – fol 9 et seq), il-venditur kienet il-kumpannija attrici (minn issa `l quddiem tissejjah “Feneco” rappresentata ghall-fini ta` din il-kawza minn Michael Angelo Fenech) waqt li l-kompratur kienet il-kumpannija konvenuta (minn issa `l quddiem tissejjah “Pronto” rappresentata ghall-fini ta` din il-kawza minn Ray Axiaq).

“Il-vertenza principali tal-kawza tal-lum tittratta dwar kif sar l-izvilupp minn Pronto tal-ambjenti mis-sit de quo li baqghu proprjeta` ta` Feneco. Pero` tirrigwarda wkoll il-pretensjoni attrici li Pronto, din id-darba bhala kompratur, okkupat, a skapitu tagħha, ambjenti aktar milli xrat u akkwistat mingħandha.

“Fil-kuntratt jingħad li mill-bejgh kienet esklusa l-arja sottorreanja tat-tliet porzjonijiet ta` art li kienu qegħdin jinbiegħu u cioe` il-plots 196, 197 u 198 immarkati fuq il-pjanta mehmusa bhala Dok B mal-kuntratt sitwati fil-kontrada tal-Qajjenza gewwa Birzebbugia tal-kejl indikat

fil-kuntratt. Din l-arja sotterraneja li baqghet proprjeta` ta` Feneco kellha tibda mil-livell ta` seba` (7) filati `I fuq mil-livell tat-triq `I isfel, u testendi orizzontalment fuq it-tul u l-wisgha kollha tal-porzjonijiet li kienu sejrin jinbieghu u vertikalment `I isfel taht l-estensjoni kollha orizzontali.

“Il-partijiet ftehmu li kemm–il darba I-MEPA tvarja l-gholi tas-semi-basement allura l-gholi miftiehem kelly jigi agustat sabiex jirrifletti l-gholi approvat f`liema eventwalita` l-partijiet qablu li jsir att korrettorju f`dak irrigward biss.

“Bejn il-partijiet, kien patwit l-izvilupp ta` dawk l-ambjenti deskritti fil-paragrafu precedenti li baqghu proprjeta` ta` Feneco. Infatti Pronto kellha tibni kumpless ta` garages u hwienet skond pjanta li kienet annessa mal-kuntratt. Kien indikat l-ghadd ta` garages u ta` hwienet li kelly hom jinbnew, il-qisien taghhom u dettalji ohra. L-access ghall-garages u hwienet kelly jkun minn Triq F.M. Ferretti.

“Il-partijiet qablu li *l-kumpless ta` garages u hwienet ikollu gholi ta` hdax-il filata li erba` minnhom ikunu taht il-livell tat-triq*. Dan l-gholi seta` jinbidel kemm –il darba I-MEPA taghti ordni f`dan is-sens. Fost hwejjeg ohra, kien ukoll miftiehem li l-kumpless ta` garages u hwienet kelly jitlesta fi zmien sitt xhur minn meta johorgu l-permessi tal-MEPA. Pronto ntrabtet li tipprezenta l-applikazzjoni necessarja fi zmien tlett xhur mid-data tal-kuntratt u li ssegwi l-progress tal-applikazzjoni b`diligenza u in buona fede. Mal-kuntratt kienu esebiti zewg pjanti (fol 19 u 20).

“Ikkunsidrat :

“L-istanza kienet ta` Feneco. Ghalhekk din il-Qorti sejra tmur ghas-**sostanza** tac-cirkostanzi li wasslu lill-kumpanija attrici sabiex tistitwixxi din il-kawza.

“Michael Angelo Fenech xehed li din il-kawza saret fl-ewwel lok ghaliex bix-xogholijiet li saru minn Pronto kienet okkupata minghajr ebda jedd parti mill-proprjeta` ta` Feneco u fit-tieni lok ghaliex Pronto ma zviluppatx l-arja ta` Feneco skond il-kuntratt bi pregudizzju ghall-istess

Feneco. Fil-pjanta Dok C annessa mal-kuntratt, jidher l-ispezju li kellu jithalla bejn l-appoggi sabiex iservi bhala shaft ghas-semi-basement li skond il-kuntratt baqa` proprjeta` ta` Feneco waqt li fil-pjanta Dok D annessa mal-istess kuntratt, kien indikat kif kellha tinbena l-proprjeta` ta` Feneco. Ix-xhud fisser li lilu hadd ma kien urieh pjanta li turi l-elevation u l-livelli tas-sit. Lanqas ma kien mgharraf meta kienet saret l-applikazzjoni ghall-permess lill-MEPA. Fl-istess waqt huwa ma kellux ghalfejn jahseb hazin ghaliex il-kuntratt kien jistipula meta kellha ssir l-applikazzjoni. Pronto qegħda tallega li skond ir-regolamenti tal-MEPA, il-bini ma setax isir kif kien ftehmu l-partijiet. Ix-xhud ighid li hadd ma kien qallu b`dan u fi kwalunkwe kaz il-konstatazzjonijiet tal-Perit Godwin Abela mhux qed isostnu dak li qegħda tghid Pronto.

“Michael Angelo Fenech kompla jixhed li Pronto ma kenitx applikat mal-MEPA kif kienet ftehmet mieghu li kellha tagħmel. It-tesi ta` Pronto kienet illi bl-izvilupp kif riditu Feneco, Pronto kienet sejra titlef sular mill-binja tagħha. Irrizulta li meta sar il-kuntratt, l-applikazzjoni, ad insaputa tieghu, kienet diga` saret b`mod differenti minn kif kien ftehmu l-partijiet. Fil-fatt Pronto jew Ray Axiaq id-direttur tagħha għamel xi tibdili fl-applikazzjoni ghalkemm ma bidel xejn fil-livelli. Ray Axiaq kellu jaapplika ghall-permess kif kien stipulat fil-kuntratt izda fil-fatt mhux hekk għamel. Dan beda l-izvilupp qabel ma hareg il-permess u bla ma avza lil Fenech li kien sejjer jibda.

“Ix-xhud elenka ix-xogħolijiet li ma kienux ezegwiti skond il-kuntratt u li baqghu ma gewx rimedjati –

- “a) Il-fossa ma saritx fejn kellha ssir ;
- “b) L-gholi tas-semi-basement kien ivarja : fejn kien aktar għoli minn hdax-il filata u fejn kien inqas ;
- “c) Il-garages kellhom isiru mingħajr blat sabiex b`hekk ikun hemm hdax-il filata għoli kullimkien ;
- “d) Il-hitan tal-hanut ma kienux irrangati ;

“e) II-problema tal-livelli.

“Michael Angelo Fenech kompla jixhed illi Pronto ma zviluppatx il-proprietà ta` Feneco kif kien miftiehem. Mhux biss izda x-xogħol ma sarx skond il-permess izda bil-mod kif sar il-bini tas-semi-basement, huwa kien se jsib xkiel biex ibiegh jew jagħmel change of use. Il-kamra fuq ix-xellug la setghet tintuza bhala hanut kif ried hu ghaliex giet mohbija taht l-art u lanqas bhala garage *minhabba l-langolazzjoni mpossibbli tar-rampa li jkollha tinbena*. Fil-kuntratt Feneco zammet ghaliha is-sotterrani tal-plots li kienu qegħdin jinbiegh lil Pronto sabiex jigu zviluppati garages u hwienet. Għalhekk l-gholi u l-livelli kienu determinanti. Fil-fatt Pronto ma applikatx mal-MEPA skond il-livelli li kienu patwiti fil-kuntratt. Il-livelli tal-kuntratt ma kienux imorru kontra l-policies tal-MEPA. Li kieku riedet, Pronto setghet tikkonforma ruhha mal-kuntratt billi tibni b`seba` filati taht u erba` filati fuq jew inkella ttarrag il-bini. Pronto bniet kontra l-ftehim sabiex ma titlifx sular pero` għamlet hekk bi pregudizzju għal Feneco.

“Dwar il-livelli, ix-xhud qal li huwa dejjem qies il-livell tat-triq bhala l-livell tal-bankina. U kienet dik il-fehma tieghu meta ffirma l-kuntratt. Billi l-bankina hija mibnija fuq it-triq, kull ma jkollu jitnaqqas sabiex tasal għal-livell tat-triq hija l-hxuna tal-bankina.

“Fost id-dokumenti esebiti minn Michael Angelo Fenech, kien hemm rapport tal-Perit Godwin Abela datat 24 ta` Mejju 2007 li huwa markat bhala Dok MAF6.

“Fir-relazzjoni tal-Perit Abela (ara fol 215) jingħad hekk *inter alia* –

....

“2. *Illi l-kostruzzjoni fuq is-sit in kwistjoni kienet qed issir abusivamente peress illi l-permess tal-bini ma kienx mahruġ anzi kien gie rifutat u dan jidher fuq is-sit tal-MEPA fejn l-applikazzjoni PA 03987/05 giet rifutata mill-Bord tad-DCC fit-22 ta` Awissu 2006 u wara li saret applikazzjoni għal reconsideration din ukoll giet rifutata ;*

“3. *Illi fi kwalsiasi kaz ... fil-livell ta` semi-basement ... din kellha tinbena bl-art erba` filati taht il-livell tat-triq u bis-saqaf seba` filati `I fuq mil-livell tat-triq u dan fl-oghla parti tat-triq. Dan kien ifisser illi setghu isiru hwienet accessibbli facilment mit-triq specjalment fejn it-triq kienet aktar baxxa u allura pratikament minghajr inzul gol-istess hwienet ;*

“4. *Illi waqt l-ispezzjoni gie kkonstatat illi l-kostruzzjoni kienet diga` waslet fit-tieni sular u li l-livell tas-semi-basement kelly l-art seba` filati taht il-livell tat-triq u s-saqaf erba` filati biss `il fuq mill-ghola livell tat-triq u dan kien kompletament kontra l-ftehim ...*

“5. *Illi kif saret il-kostruzzjoni, il-partijiet appartenenti lis-socjeta` attrici ma jistghux jintuzaw bhala hwienet, wisq anqas bhala garaxxijiet peress illi biex wiehed jinzel f`livell ta` seba` filati taht il-livell tat-triq irid ikun hemm rampa bi gradient ta` 1.5 u trid tkun twila 9.5 metri (31 pied) liema tul jiehu kwazi l-fond kollu tal-garaxx apparti l-fatt illi hu dubbjuz hemmx bizzejed gholi biex tghaddi vettura minn gol-bieb kif sar.”*

“Il-Perit Godwin Abela kien il-konsulent ta` Feneco dwar il-kwistjoni tal-livelli tas-semi-basement tal-binja in kwistjoni in relazzjoni mal-bankina jew mat-triq skond il-kuntratt bejn il-partijiet. L-inkariku tieghu ma kienx jinvolvi l-mertu tal-permessi tal-bini. Meta inghata dan l-inkariku, il-kostruzzjoni kienet diga` tiela`. U allura kienu diga` nghataw il-livelli. Meta huwa acceda fuq il-post, is-semi-basement kien diga` nbena.

“Skond il-Perit Abela, *il-partijiet kienu ftehmu illi fl-oghla post tas-site, il-livell ta` l-art tas-semi-basement ma kellux ikun aktar fond minn erba` filati mil-livell tal-bankina (fol 147). Kien hekk il-ftehim ghaliex iz-zewg spazji tal-faccata tal-bini tas-semi basement kienu se jkunu ghall-uzu kummercjali u l-idea kienet illi peress li kienet sloping site, iktar `I isfel ... jigi kwazi livell mat-triq u accessibbli Ghall-finu ta` aktar precizjoni, ix-xhud sostna li fuq il-lemin, il-faccata kienet tigi livell mat-triq waqt li fuq ix-xellug kelly*

jkun at its deepest erba` filati below the level of the side walk.

“Ix-xhud kompla jixhed li kien hemm kwistjoni bejn il-partijiet dwar l-entratura tal-garage fis-sens li kien hemm slope fit-triq, rampa u basement. Fil-garage, kellhom jidhlu kemm vetturi ghal uzu privat kif ukoll vetturi kummercjali bhal *pickup trucks with an open deck* jew vannijiet. Il-vertenza bejn il-partijiet kienet il-livell tal-art vis-a-vis it-triq.

“Il-Perit Abela fisser illi huwa mar darbtejn fuq il-post u seta` jikkonstata de visu l-livelli ghaliex kienu mikxufin u seta` jasal ghall-gholi. Dwar l-gholi fil-kaz ta` semi-basement meta ghandek *sloping*, ix-xhud stqarr illi jekk *ikun hemm incline qawwija* il-MEPA tobbliga lill-izviluppatur sabiex *ittarrag il-bini, jekk ma jkunx hemm incline qawwija it is taken from the highest level, from the highest point* (fol 153). Semi-basement ma jistax ikun gholi hdax-il filata `l fuq mil-livell tat-triq.

“Ix-xhud qal li vettura tat-tip SUV tghaddi minn garage gholi tmien filati. In linea generali, il-wisgha ta` garages jkun ta` zewg metri u nofs.

“Ikkunsidrat :

“Ghalkemm Pronto ipprezentat kontrotalba, hija wiegbet ghall-istanza attrici, anke bix-xhieda ta` Ray Axiaq fil-gosor bil-mod li gej.

“Pronto dahlet fil-kwistjoni wara li kien assenjat lilha att ta` konvenju pre-esistenti bejn Feneco u certu Tony Caruana dwar l-istess sit. Eskluza mill-bejgh skond il-kuntratt kienet l-arja sotterraneja tat-tliet porzjonijiet li kienet tibda mil-livell ta` seba` filati `l fuq mil-livell tat-triq `l isfel. Skond il-kuntratt, Pronto kellha tibdi f`dik is-sotterran hdax (11) -il lock up garage ta` karozza kull wiehed u zewg (2) garages/hwienet. Pronto tghid li fil-kuntratt il-partijiet hasbu ghall-eventwalita` li l-MEPA tagħmel emendi fil-permessi. Qabel dahlet Pronto fix-xena, Tony Caruana kien diga` applika mal-MEPA (Nru.3987/2005) ghall-hrug ta` permess ghall-izvilupp. Meta Pronto dahlet fl-obbligi ta`

Caruana, hija komplet issegwi l-applikazzjoni li kien dahhal Caruana I-MEPA u baqa` jemenda l-istess applikazzjoni skond kif talbet il-MEPA sa ma hareg il-permess definitiv. L-gholi tal-garages, inkluz iz-zewg hwienet, gew mibnija skond ir-regolamenti tal-MEPA. Huwa minnu illi hemm avarija fl-gholi tagħhom fis-sens illi whud għandhom għoli ta` hdax (11) -il filata filwaqt li garage wieħed biss jinsab fuq tħażżex (12) -il filata billi ma ssaqqafx bil-planki u m`għandux bzonn hxuna ta` konkox. Dan pero` huwa ta` vantagg ghall-attur. B`danakollu xorta wahda hargu hdax (11) -il lock up garage skond kif stipulat fil-kuntratt. Dwar l-ghamla ta` vetturi li jistgħu jidħlu fil-garages li bniet, Pronto tħid li l-garages jikkonformaw mar-regolamenti tal-MEPA waqt li dak pretiz minn Feneco ma jikkonformax.

“Pronto tħid li s-sit in kwistjoni jinsab għan-nizla u allura mhux livell. Bil-konseġwenza li hemm regoli u policies tal-MEPA li jirregolaw sitwazzjoni ta` din ix-xorta u li jincidu fuq il-kuntratt de quo ghaliex hekk kien patwit mill-partijiet stess. Pronto irreferiet għal klawsola 2.3 tad-Development Control Policy and Design Guidance 2005. L-gholi tal-hwienet illi jagħtu fuq il-faccata huwa in regola mal-policies tal-MEPA. Fil-fatt il-hanut tal-parti ta` fuq tat-triq jinsab hames filati mil-livell tat-triq filwaqt li l-hanut tan-naha ta` isfel tat-triq jinsab disa` filati `l fuq mil-livell tat-triq. Kieku kellhom jogħlew b`zewg filati ohra, il-hanut tan-naha ta` isfel tat-triq kien jigi għoli hdax (11) -il filata `l fuq mil-livell tat-triq u allura kemm ir-regolamenti tal-MEPA imma anke l-kondizzjonijiet tal-kuntratt ta` akkwist billi Feneco ma kenitx qegħda zzomm il-ground floor izda s-semi-basement.

“Il-Perit Joseph Bondin kien il-perit tal-izvilupp de quo. **Fil-qosor**, dan xehed li l-inkariku originali kien ingħatalu minn Tony Caruana. Infatti x-xhud applika ghall-permess. Kif kwazi ser johrog il-permess dahal in xena Ray Axiaq għal Pronto li zammu bhala l-perit tas-sit de quo. Caruana kien gab a konjizzjoni tax-xhud il-pjanta li kien hemm mal-konvenju li kellew ma` Feneco. Din tal-ahhar kellha zzomm is-semi-basement b`mod li l-parti ta’ wara kellha tkun garages u ta’ quddiem parti minnhom kienu hwienet. Ma`

Michael Angelo Fenech tkellem biss dwar il-kwistjoni tal-livelli. Il-livelli tapplika ghalihom u tagthihom il-MEPA.

“Ikkunsidrat :

“Migbura fil-qosor il-posizzjoni ta` kull parti, din il-Qorti sejra tqis l-ewwel l-eccezzjoni ta` Pronto dwar **il-legittimita` tal-persuna**.

“Il-kumpannija konvenuta qegħda teccepixxi li mhijiex il-legittima kontradittur ta` Feneco ghaliex kienet kumpannija ohra u cioe` Pronto Plastering Limited (C17364) illi kienet qegħda tesegwixxi xogħolijiet ta` kostruzzjoni fi-sit in kwistjoni stante li l-kumpannija konvenuta ma kienitx tagħmel xogħol ta` kostruzzjoni. Infatti Pronto Plastering Ltd kienet tiehu mingħandha kuntratti ta` appalt ta` kostruzzjoni. Attwalment kienet Pronto Plastering Ltd li saqqfet is-sotterraneju de quo.

“Din il-Qorti tqis din l-eccezzjoni bhala infodata.

“L-azzjoni attrici hija *ex contractu*. Feneco istitwiet l-azzjoni kontra l-kumpannija konvenuta ghax kienet din tal-ahhar u hi biss (u mhux haddiehor) li mhux biss dahlet ghall-bejgh mertu tal-kuntratt izda anke ghall-appalt mertu tal-istess kuntratt. U għaldaqstant trid tkun hi li trid twiegeb ghall-istanza attrici. Jekk il-kumpannija konvenuta tat inkariku lil terzi sabiex jezegwixxu l-appalt ta` Feneco, dak il-fatt ma johloq l-ebda relazzjoni gurdika bejn Feneco u t-terz. Ghaliex baqħġet impregudikata r-relazzjoni *ex contractu* bejn Feneco u l-kumpannija konvenuta.

“L-eccezzjoni ta` l-kumpannija konvenuta għalhekk gegħda tkun respinta.

“Ikkunsidrat :

“**Il-bicca l-kbira** tal-provi tressqu quddiem il-perit tekniku AIC Valerio Schembri. L-istess perit tekniku għamel ukoll il-konstatazzjonijiet tieghu meta acceda fuq il-post.

Kopja Informali ta' Sentenza

“Il-perit tekniku jaghmel riassunt tal-konstatazzjonijiet tieghu fil-parti konklussiva tar-relazzjoni tieghu (fol 470 sa fol 478) u jaghmel is-sottomissjonijiet tieghu dwar it-talbiet attrici u l-kontrotalba.

“Fil-parti ta` l-bidu tar-relazzjoni, il-perit tekniku jaghmel riferenza ghal dawk il-partijiet tal-kuntratt bejn il-partijiet li, fil-fehma tieghu, kieni rilevanti ghall-fini tal-inkariku li tagħtu l-Qorti.

“Imbagħad ghadda ghall-konsiderazzjoni tal-lanjanzi ta` Feneco. Il-perit tekniku qasam dawn il-lanjanzi hekk –

“i) Dwar l-allegazzjoni illi ma jistghux jidħlu vannijiet jew off road vehicles fil-garages mertu tal-kawza.

“ii) Dwar il-kwistjoni tar-reservoir tal-ilma.

“iii) Dwar it-talut jew il-gradient tar-rampa li tagħti għas-semi-basement garages.

“iv) Dwar l-gholi tal-parti tal-binja esku luza mill-akkwist tas-socjeta` konvenuta.

“v) Dwar jekk id-direttur tas-socjeta` konvenuta kienx konxju x` hinu jigri fir-rigward tal-permessi kif intavolati u l-emendi relattivi

“vi) Dwar l-allegazzjoni li s-socjeta` konvenuta okkupat parti minn dak li ma akkwistax mingħand is-socjeta` attrici.

“vii) Dwar l-allegazzjoni illi s-socjeta` attrici sofriet pregudizzju bl-agir tas-socjeta` konvenuta.

“Din il-Qorti sejra tagħmel riferenza ghall-accertamenti li għamel il-perit tekniku dwar kull wahda minn dawn is-seba` (7) lanjanzi.

“i) Dwar l-allegazzjoni illi ma jistghux jidħlu vannijiet jew off road vehicles fil-garages mertu tal-kawza.

“Il-permess approvat ghall-izvilupp ighid li *the garage shall only be used for the parking of private cars.*

“Abbazi ta` l-konsiderazzjonijiet li ndika fir-relazzjoni tieghu, il-perit tekniku kien tal-fehma –

“a) li l-permess PA 3987/05 (Dok PD2) jagħmel riferenza għal vetturi fl-ghamla ta` muturi, karozzi jew vannijiet għal trasport personali ta` tul massimu ta` 5.5 metri u b`wisgha massima ta` 2.1 metri.

“b) li skond l-istess permess, il-headroom fil-bieb tad-dħul għas-semi-basement garages kellha tkun minimu ta` 2.05 metri.

“c) li jekk ir-rampa ssir kif proposta, il-minimu tal-headroom sejkun ta` 2.10 metri, kif ukoll li mill-blat sejjjer jibqa` minimu ta` 2.17 metri.

“d) li l-kuntratt bejn il-partijiet isemmi garages ta` “karozza” mhux vannijiet jew off-road vehicles. Billi l-permess kien qiegħed jirreferi għal *private cars*, ladarba il-headroom fil-fetha fejn hemm ir-rampa mit-triq ghall-forecourt tal-garages hija għola minn 2.05 metri, il-ftehim bejn il-partijiet kien qed jigi rispettaw.

“ii) *Dwar il-kwistjoni tar-reservoir tal-ilma.*

“Fil-kuntratt kien miftiehem li l-giebja kellha ssir skond ix-xewqa ta` Feneco. Michael Angelo Fenech oggezzjona ghall-post fejn fil-fatt saret mhux biss ghax ighid li ma kienx infurmat minn qabel bil-post izda wkoll ghaliex huwa ried li l-overflow tal-giebja jmur għat-triq by gravity minhabba r-riskju li jekk ma ssirx by gravity fil-kaz ta` ghargħar is-semi-basement kien jegħreq bl-ilma. Il-perit tekniku jaccetta li kien hemm dan ir-riskju pero` dak li riedet Feneco ma setax jigi akkomodat mil-lat tekniku. Issir fejn issir il-giebja fis-semi-basement garage ma setghet qatt toghla aktar mill-art tal-garage u għalhekk ma setghet qatt tmur by gravity lejn il-wicc tat-triq. Il-perit tekniku jaccetta wkoll li l-post fejn attwalment tpoggiet il-giebja kien konformi mal-permess approvat.

"iii) Dwar it-talut jew il-gradient tar-rampa li taghti ghas-semi-basement garages.

"Fuq in-naha ta` gewwa kien possibbli li ssir rampa ta` talut ta` 1.5 hekk kif approvat fil-permess. Dak kien ihalli gholi ta` mill-inqas 2.17 metri li allura kien konformi mal-minimum headroom ta` 2.05 metri.

"L-istess konsiderazzjoni tghodd ghar-rampa li taghti ghall-garage fuq il-faccata u cioe` it-tieni fetha fuq il-faccata min-naha ta` isfel fuq il-lemin. F`dak il-kaz il-headroom tal-bieb tad-dhul kien se jkun ta` 2.39 metri u allura oghla mill-minimu ta` 2.05 metri.

"iv) Dwar l-gholi tal-parti tal-binja eskluza mill-akkwist tas-socjeta` konvenuta

"Skond id-deposizzjoni tal-Perit Joseph Bondin, li kien inkarikat mill-izvilupp in kwistjoni, abbazi ta` DC 2005, ghalkemm kien permess li toghla sa seba` filati mill-highest road level, ried jinzamm sa gholi ta` disa` filati mill-lower road level. Fil-kaz tal-lum, inzamm gholi ta` disa` filati mil-lowest road level. Ma setghux jeccedu d-disa` filati fil-lowest road level ghax kien jigi ground floor. Vincent Camilleri, surveyor tal-MEPA, xehed illi huwa mmarka zewg livelli tal-proprietà in kwistjoni – livell minnhom kien ta` - 0.74 waqt li l-livell l-iehor kien ta` - 0.53 : wiehed fuq ix-xellug u l-iehor fuq il-lemin meta thares lejn il-faccata. Chris Galea, case-officer tal-MEPA, stqarr li DCC 2005 kien jitkellem dwar filati mil-livell tat-triq.

"Fil-fehma tal-perit tekniku, il-livelli ufficiali jinghataw mill-MEPA u jinghataw vis-a-vis il-livell tat-triq. Huma dawk li rrizulta li kienu mmarkati fuq il-post. Ghalhekk il-punt tat-tluq kemm ghar-rigward tal-kwistjoni jekk il-bini sarx skond il-permess kif ukoll ghar-rigward tal-kwistjoni l-ohra li tirrigwarda dak li ftehmu l-partijiet kellhom ikunu l-livelli li kienu stabbiliti mis-surveyor tal-MEPA.

“Il-perit tekniku ghamel riferenza ghax-xiehda ta` Chris Galea, Ronald Catania u Martin Saliba ikoll mill-MEPA anke fil-kuntest ta` dak li kien xehdu I-Perit Joseph Bondin u Ray Axiaq dwar il-pjanta a fol 49 li skond il-Perit Bondin ma kenix il-pjanta relattiva ghall-basement kif kien applika hu ghall-permess. Fir-realta` dik il-pjanta kienet turi kif sar il-bini attwalment.. Fil-fatt dak li nbena attwalment ma kienx jirrifletti dak li gie approvat fil-permess.

“Fuq I-iskorta tal-pjanta a fol 49, il-perit tekniku ttratta I-kwistjoni tad-dizlivell (ara fol 450). Il-perit tekniku jikkonferma anke minn dak li hu kkonstata fuq il-post li I-unika divergenza mill-permess approvat hija li I-garage li hemm fil-faccata u cioe` I-fetha li tidher it-tieni wahda mil-lemin għandu għoli ta` 12-il filata. Filata anqas setghet tintradam meta jsiru I-finishes u b`hekk il-garage kien jigi jkollu 11-il filata.

“Il-perit tekniku jghid li fejn fid-DCC 2005 tigi trattata I-kwistjoni tal-building heights u I-gholi ta` semi-basements, il-pjanta a fol 49 tirrispekkja dik il-policy.

“Skond il-perit tekniku, li kieku ttarrgu d-distanzi kif semma Michael Angelo Fenech, kien jintilef sular bini.

“Saret riferenza għal permess approvat bin-nru. PA 562/01 li kien ta` sit adjacenti għal dak in kwistjoni li gie zviluppat minn terzi. Il-perit tekniku jghid li fil-kaz ta` dak I-izvilupp kienet adottata sistema identika għal dik attwata minn Pronto fil-kaz tal-lum.

“Dwar I-accessibilita` ghall-hwienet tas-semi-basement, il-perit tekniku ma qabilx mal-Perit Godwin Abela fis-sens illi I-MEPA fil-permess ma kenix esigiet li jitqegħdu rampi ghall-fini ta` accessibilita` u accetta bhala korrett dak li ddepona I-Perit Joseph Bondin.

“Dwar jekk il-binja kenix fil-parametri tal-permess approvati, il-perit tekniku jagħmel riferenza ghax-xieħda tal-Perit Godwin Abela, ta` Michael Angelo Fenech, tal-Perit Joseph Ellul Vincenti u ta` Steve Austin mill-MEPA.

“Il-perit tekniku jghid li z-zewg filati zejda fl-gholi tat-tieni garage fuq il-faccata n-naha tal-lemin sabiex minn tnax isir ghaxar filati setghu jintradmu u l-binja tigi in regola.

“v) *Dwar jekk id-direttur tas-socjeta` konvenuta kienx konxju x`hinu jigri fir-rigward tal-permessi kif intavolati u l-emendi relattivi*

“Irrizulta li qabel sar il-kuntratt de quo huwa ma kienx iltaqa` mal-Perit Joseph Bondin li kien inkarigat mill-izvilupp.

“Fil-kwistjoni tal-pjanti jidhol fix-xena Toni Caruana li qabel Pronto kien sejjer jikkontratta ma` Feneco. Fix-xiehda tieghu, Caruana ighid li Michael Angelo Fenech kien jaf b`kollox, allegazzjoni kontestata mill-istess Fenech.

“A fol 459, il-perit tekniku jesprimi din il-fehma –

“... *I-esponent huwa konvint illi Toni Caruana qatt ma wera elevation ta` l-izvilupp propost iid-direttur tas-soicjeta` attrici u fl-umili fehma ta` I-esponent dan kien nuqqas kbir min-naha ta` l-istess Caruana. Huwa nkoncepiubbli wkoll fl-umili opinjoni ta` I-esponent kif Caruana galadarba kien jaf li s-it kellhu t-triq ghat-talut ma spiegax lil Michael Angelo Fenech bl-intiza kif ser isir ix-xogħol u/jew kif ser tigi ntavolata l-applikazzjoni ; anzi applika mal-MEPA daqss li kieku t-triq kienet bla talut ...*

“Skond il-permess approvat, l-gholi tas-semi-basement kellu jkun ta` ghaxar (10) filati.

“Il-konkluzjoni tal-perit tekniku kienet illi bl-irdim tal-filati tal-basement in eccess tal-ghaxar filati approvati, il-bini kien jigi konformi mal-permess izda mhux konformi mal-ftehim. Pero` zied jafferma hekk a fol 461 –

“*Madanakollu I-esponent ma jarax li ma tistax issir amenda fil-permess u jigi approvat l-gholi miftiehem ta` hdax-il filata galadarba DCC 2005 klawsola 2.1 torbot is-semi-basement fir-rigward ta` l-ghjoli tal-qiegh tas-saqaf mil-livell tat-triq u fior-rigward ta` l-overall height of*

building u mhux l-gholi intern per se tas-semi-basement in kwistjoni.”

“vi) Dwar l-allegazzjoni li s-socjeta` konvenuta okkupat parti minn dak li ma akkwistatx minghand is-socjeta` attrici

“Il-perit tekniku jghid hekk –

“... Minn dak ikkonstatat in sit mill-esponent fil-veru fatt a bazi tar-road levels stabbiliti in situ mis-surveyor tal-MEPA fl-oghla parti l-bini jinsab 1.72 m jew sitt filati u nofs mir-road level filwaqt illi l-ftehim bejn il-partijiet kien li din kellha tkun sebgha filati jew 1.86 m u cioe` diskrepanza ta` cirka 0.14 m kontra s-socjeta` attrici. Fuq in-naha ta` isfel pero` l-gholi mil-livell tat-triq hekk kif stabbilit mis-surveyor tal-MEPA huwa 2.57 m u cioe` 0.71 m a favur tas-socjeta` attrici.”

“Imbagħad isostni hekk –

“... kif intavolata l-applikazzjoni approvata PA 3987/05 ma tirrispekkjax it-talut li għandha t-triq fuq il-post u ma saret l-ebda forma ta` amended development permission application sabiewx tigi emendate tali divergenza sabiex finalment wieħed ikun jista` jasal jghid li l-att korrettorju qed isir ghaliex il-permessiu tal-MEPA qed ivarjaw tali għoli.”

“vii) Dwar l-allegazzjoni illi s-socjeta` attrici sofriet pregudizzju bl-agir tas-socjeta` konvenuta

“Skond il-perit tekniku, l-uniku pregudizzju reali għal Feneco huwa dak deskrirt minnu bil-mod segwenti a fol 466 tal-process –

“... Fir-rigward tal-hanut fuq in-naha tal-lemin tal-faccata u cioe` dak li qiegħed fl-aktar punt baxx tan-nizla tat-triq f'dan il-kaz is-socjeta` attrici ggħad-dan jgħix għad-dan. Jibqa` biss il-problema illi l-hanut fuq ix-xellug tal-faccata ser jitbaxxa nofs filata u dan huwa ta` pregudizzju ghass-scjeta` attrici.”

“U jkompli hekk –

“... *Huwa minnu li l-hanut fuq in-naha tax-xellug kien ikun aktar vizibbli pero` d-divergenza hija fil-minimu ta` 0.14 m fil-punt l-aktar gholi tat-triq. Ma tagħmel l-ebda differenza fir-rigward tal-garages fuq in-naha ta` gewwa ta` l-izvilupp ...*

“**Ikkunsidrat :**

“Il-perit tekniku qies ukoll **il-kontrotalba**.

“Il-pretensjoni ta` Pronto kienet għal €114,677.42 ekwivalenti għal Lm49,231.

“Skond il-kuntratt, il-prezz tax-xogħol li Pronto kellha tagħmel għal Feneco kien stabilit fl-ammont ta` Lm25,000.

“Skond l-istess kuntratt, Pronto thallset dak l-ammont.

“Il-perit tekniku jghid hekk a fol 468 –

“*A skans ta` spejjes fuq il-kawza l-esponent jagħzel li f`dan l-istadju ma jagħmlx il-kejl u jahdem il-quantities necessarji sabiex jikkonferma o meno l-quantum tat-talba tas-socjeta` konvenuta ...*

“Il-perit tekniku jsostni li l-prezz tal-bini għola medja ta` 7.6% fis-sena wara Mejju 2007, jistma l-ammont ta` €21,000 bhala telf fil-kostruzzjoni u l-finituri tal-komun, jaccetta li kien hemm telf fil-valur tal-proprjeta` kemmdamet wieqfa l-binja minhabba l-azzjoni ta` Feneco, iqis li kien hemm approvati seba` flats u dar b`valur shih ta` €1,040,000 sa Jannar 2008, għamel kalkolu tal-prezz ta` dawn l-immobбли (ara fol 470) u wasal għal tnaqqis fil-valur tal-proprjeta` fl-ammont ta` €249,000.

“**Ikkunsidrat :**

"Ir-relazzjoni tal-Perit Schembri kienet sfavorevoli ghal Feneco.

“Qabel talbet il-hatra ta` periti addizzjonali, Feneco pprezentat disa` (9) domandi ghall-fini tal-eskussjoni lill-perit gudizzjarju.

“Il-Perit Schembri wiegeb għad-domandi ta` Feneco kif gej

“Għall-ewwel domanda in eskussjoni, fil-fehma tal-perit gudizzjarju, il-punti teknici in sintesi fil-ftehim kien fejn jissemmew il-garages ta’ karozzi wahda. Dawn il-garages jinsabu fil-parti ta’ wara tal-basement. U jikkonformaw mal-ftehim.

“Dwar il-giebja u dwar I-gholi li kellu jibqa` eskluz mill-bejgh lil Pronto, il-perit gudizzjarju sostna dak li qal fir-relazzjoni tieghu.

“Il-Perit Schembri għamel enfasi fuq il-fatt li I-partijiet hasbu sabiex fil-kuntratt jinkludu klaw sola li kemm il-darba jkun hemm xi differenzi u dawn ikunu jirrizultaw mill-MEPA, allura jsir att korrettorju, liema att baqa` ma sarx. Huma rrefera wkoll ghall-fatt li huwa kejjel kull wiehed mill-garages u I-qisien jirrizultaw fir-relazzjoni tieghu (ara konsiderazzjoni numerata 71) u cioe` I-wisgha tal-bieb, I-gholi u t-tul. Kien hemm diskrepanzi li daqqa kien favur parti u daqqa favur il-parti I-ohra.

“Għat-tieni domanda, il-perit gudizzjarju wiegeb li r-risposta kienet tinsab diga` fir-relazzjoni. Aktar ma kellux xi jzid u rrefera ghall-konkluzjonijiet numerati 5 u 6, u ghall-konsiderazzjoni numerati minn 47 sa 52 u minn 59 sa 64.

“Għat-tielet domanda, il-perit tekniku wiegeb illi sa meta kien prezentat ir-rapport, ma kienx hemm applikazzjoni sanatorja pendenti. Hekk ukoll jirrizulta mill-konkluzjoni tieghu numerata 5.

Għar-raba` domanda, il-Perit Schembri sostna li l-livell tal-bini ma jixx iffissat skond kif jitlob l-izviluppatur. Li jsir huwa li l-izviluppatur jibghat formola fejn javza lill-MEPA sabiex tagħti l-livelli. Qabel ma tkun processata dik il-formola, ma jmurx is-surveyor tal-MEPA sabiex jaġhti l-livelli.

Għall-hames domanda, ir-risposta kienet li r-road level muwiex ekwivalenti għal-livell tal-bankina. L-enfasi tal-MEPA dejjem tkun fuq ir-road level u qatt ma tkun fuq il-bankina. Hemm differenza bejn ir-road level u l-pavement level. Ghall-fini tal-konstatazzjonijiet tieghu, il-perit tekniku jghid li huwa mexxa fuq ir-road levels li ta s-surveyor Vincent Camilleri. Il-perit tekniku ma hax in konsiderazzjoni l-gholi tal-bankina ghall-fini tal-accertamenti tieghu. Fuq il-post seta` jigi konstatat li kien hemm diskrepanza bejn l-gholi tal-bankina u s-sinjalji li għamel is-surveyor tal-MEPA.

Għall-kwesit numru sitta, il-perit tekniku wiegeb li fil-kuntratt kien specifikat li l-parti ta' quddiem tas-semi basement kienet ser tintuza in kwantu għal tnejn bhala hwienet u tnejn bhala garages.

Għas-seba` domanda, it-twegiba kienet li l-hwienet kif gew kostruwiti u allura accessibbli bit-tarag kienu jikkonformaw mal-pjanti sottomessi u approvati mill-MEPA. Jidher li din tal-ahhar ma esigietx waqt l-iproċċassar tal-permess li kellhom ikunu accessibbli għal persuni b'dizabilita`. Lanqas il-kuntratt innifsu ma kien jagħmel riferenza specifika għal din l-accessibilita` partikolari.

Għat-tmien kwesit, il-perit tekniku sostna li l-pern tal-kwistjoni bejn il-partijiet kienet il-livelli. Dak pretiz bhala twegiba ma kellux rilevanza għall-kwistjoni vera bejn il-partijiet.

Għad-disa` domanda, il-perit gudizzjarju rrisponda li huwa kien sejjer jibqa` jistrieh fuq il-kejl tieghu u għalhekk rega` għamel riferenza għall-konsejjeen tieghu numerata 71.

“Ghal domandi varji li saru minn Pronto, il-perit gudizzjarju wiegeb li sabiex bankina tigi livellata halli tigi ghall-istess livell tat-triq kien mehtieg permess specifiku moghti mill-ADT. Fil-kaz in kwistjoni, id-diskrepanza bejn il-bankina u l-livell ufficiali kien evidenti. Il-bankina li tidher fuq il-post kienet tezisti qabel sar l-izvilupp in kwistjoni. Li kieku ma kienx hekk, ma kienx jagħmel sens li l-bankina tkun tlett filati `il fuq mir-road level. Il-linja tal-bini hija dik orizzontali.

“Waqt li kien qed jiddeponi, il-perit gudizzjarju zied ighid hekk –

“... ... *it-talba tas-socjeta’ attrici hija bbazata fuq id-differenza tar-road level, jigifieri s-socjeta’ attrici qatt ma qalet isma’ jiena rridu dak disa’ filati il-fuq mir-road level. Is-socjeta’ attrici qed tghid le jiena r-road level irridu jimxi mal-bankina, jigifieri s-socjeta’ attrici mhijiex qed tghid irrid semi basement li jkun disa’ filati il-fuq mil-livell tat-triq. Is-socjeta’ attrici qed tghid isma’ l-livell tar-road mhuwiex dak li ndika Vince Camilleri s-surveyor tal-MEPA, pero’ l-livell tal-bankina ...!*

“Ikkunsidrat :

“Feneco talbet il-hatra ta` periti addizzjonali.

“Kienu mahtura l-Periti Robert Musumeci, Alan Saliba u Mario Cassar. L-inkariku tagħhom kien li jirrelataw biss dwar it-talbiet attrici.

“Il-periti addizzjonali osservaw illi l-mertu ta’ din il-kawza jikkoncerna semi-basement, diga` mibni, formanti minn kumpless li għadu fl-istadju ta’ kostruzzjoni. Dan is-ssemi-basement issaqqa u kien jikkonsisti minn zewg hwienet u garage b`access dirett ghall-bankina konfinanti mat-triq (minkejja li sabu li sal-lum għadhom ma jezistux rampi jew tarag), u access separat li ukoll jagħti direttament ghall-bankina konfinanti mat-triq, minkejja li ma tezisti ebda rampa bejn dan l-access u l-bankina, u li jizbokka għal common area fejn jezistu numru ta’ garaxxijiet interni.

“Il-partijiet awtorizzaw lill-periti sabiex isir survey.

“Minn Feneco kien indikat li gej –

“i) Li l-livell li mmarka s-surveyor tal-MEPA, Vincent Camilleri, fil-livell aktar gholi tas-sit kien market hazin. Allura ghall-finijiet tal-permess, il-livell kien hazin bil-konsegwenza li l-kejl kelly jsir sal-highest point ezistenti.

“ii) Bhala rizultat, il-bini ma sarx skond il-kuntratt u lanqas skond il-permess kemm minhabba l-livelli ta’ l-art tal-basement kif ukoll minhabba t-talut tar-rampa.

“iii) L-izvilupp ma jaqbilx mas-sezzjoni a fol 60F (Dok JB130506) fir-relazzjoni tal-perit Valeriano Schembri.

“iv) Dwar ir-ranep, hemm kontestazzjoni dwar l-ewwel u t-tieni fond (mill-appogg tax-xellug, u cioe’ min-naha ta’ fuq) fil-basement.

“v) L-istruttura tat-toilet indikata fil-pjanta tal-ftehim (a fol Dok JB130502) fir-relazzjoni tal-perit Valerio Schembri ma gietx murija fil-pjanta ta’ l-applikazzjoni tal-MEPA.

“vi) Il-bibien ta’ l-ewwel u l-ahhar fond fil-basement ma nbnewx skond il-pjanta tal-kuntratt a fol Dok TC200503 fir-relazzjoni tal-perit Valeriano Schembri.

“vii) Il-fondijiet fil-basement mhumix konformi mal-permessi u l-gholi ivarja minn dak approvat fil-permess jew dak indikat fil-kuntratt.

“viii) Il-giebja ma nbniex skond il-permessi tal-MEPA.

“ix) Il-blajjet tal-garages fil-komun kellhom jigu upstands skond ilkuntratt u cioe’ 12-il filata ‘il fuq mill-finished floor level.

“Fir-relazzjoni taghhom, il-periti addizzjonali ghamlu riferenza ghall-kuntratt bejn il-partijiet u minnu siltu l-

pattijiet li gejjin, li huma rilevanti ghall-fini tal-kwistjoni bejn il-partijiet -

“i) Li *I-kumpless ta' garaxxijiet u hwienet ikollu gholi ta' hdax (11) -il filata li erbgħa (4) minnhom ikunu taht il- livell tat-triq.*

“ii) Li *I-garaxxijiet bin-numri 2, 3, 4, 5, 8, 9, 10, 11 ikollhom wisgha ta' ghaxar (10) piedi dawl u bieb wiesgha tmien (8) piedi dawl ; il-garaxxijiet numru 6 u 7 ikollhom bieb wiesgha tnax (12) –il pied dawl ; il-garaxx numru 1 ikollu bieb wiesgha ghaxar (10) piedi dawl u zzewg (2) hwienet faccata fuq it-triq ikollhom bieb wiesgha tnax (12) –il pied dawl.*

“iii) Li *r-reservoir ikun skond kif approvat mill-MEPA u li għandu jkun sitwat skond ix-xewqa tal-venditur u I-overflow tieghu tmur għal fuq it-triq pubblika b'katusa ta' mhux inqas minn erba' (4) pulzieri.*

“U ghaddew sabiex iqisu kull wiehed mit-tliet pattijiet.

“Dwar I-ewwel patt u cioe` li I-kumpless ta' garaxxijiet u hwienet ikollu għoli ta' hdax (11) -il filata li erbgħa (4) minnhom ikunu taht il- livell tat-triq, għar-ragunijiet li specifikaw fir-relazzjoni tagħhom, il-periti addizzjonali kkonkludew illi I-garages bin-numri 1,7,8,9,10,11 kienu mibnija fuq hdax –il filata skond il-kuntratt filwaqt li I-bqija ta` I-garages u I-hwienet kienu mibnija fuq nofs filata inqas minn dak stipulat fil- kuntratt. (ara I-iskeda bazata fl-gholi f`metri u I-gholi f`filati għal kull lok).

“Apparti I-kejl li indikaw, anke b`riferenza għal Policy DC 2005 u Policy 2007, il-periti addizzjonali osservaw illi ghalkemm il-kuntratt jirreferi għal numru ta' filati, il-policies kienu jirreferu għal għoli f`metri u mhux filati. Isostnu għalhekk li I-klawsola li “*I-kumpless ta' garaxxijiet u hwienet ikollu erbgħa filati ikunu taht il- livell tat-triq*” ma setghet qatt tigi attwata ad verbatim ghaliex sabiex tali kundizzjoni tigi osservata, il-livell tat-triq ried ikun livell u mhux b'talut kif fil- fatt hu.

"Dwar it-tieni patt, il-periti addizzjonali sabu li l-bibien tal-garages bin- numri 2, 3, 4, 5, 8, 9, 10, 11 kellhom wisgha ta' 8 piedi u 3 pulzieri, u b`hekk huma pied u disgha minn dak stipulat fil- kuntratt. Il-bibien tal-garages numru 6 u 7 kellhom wisgha ta' 9 piedi u erba` pulzieri u 10 piedi u ghaxar pulzieri rispettivamente u b`hekk garage 6 għandu zewg piedi u tmien pulzieri inqas minn dak stipulat fil-kuntratt, filwaqt li garage numru 7 għandu pied u zewg pulzieri inqas minn dak stipulat fil-kuntratt.

"Il-bibien tal-garage numru 1 kellhom wisgha ta' ghaxar piedi, u allura dan il-garage inbena skond il-kuntratt waqt li z-zewg hwienet faccata fuq it-triq kellhom bieb ta' ghaxar piedi u b`hekk huma zewg piedi anqas minn dak stipulat fil-kuntratt.

"Dwar it-tielet patt, il-periti addizzjonali sabu li mill-pjanti annessi mal- kuntratt (a fol 19 tal- process) ir-reservoir kellu jigi mibni tmien metri-il gewwa mill-faccata u fil-fatt nbena tlext -il metri aktar 'il gewwa mill- faccata, u ciee' hames metri aktar 'il gewwa minn dak miftihem fil-kuntratt. Il-MEPA approvat dan ir-reservoir erbatax 'il metru aktar `il gewwa mill-faccata, u ciee' metru aktar `il gewwa minn kif fil-fatt sar. Fil-kuntratt ingħad li "l-overflow tar-reservoir tmur għal fuq triq pubblika b'katusa ta' mhux anqas minn erba` puzieri" Il-perit addizzjonali sabu li mħuwiex possibli li jsir overflow dirett mir-reservoir għal fuq it-triq peress illi r-reservoir jinsab taht il-livell tat-triq. Sabiex l-overflow tarmi għal fuq it-triq u ssir kif indikata fuq il- pjanta, tkun trid issir mekkanizzata. Sal-lum, il-bir għadu ma jiffunzjonax ghax il-kostruzzjoni mhux kompluta u l-katusi għadhom ma gewx stallati.

"Il-konkluzjonijiet tal-periti addizzjonali dwar it-talbiet attrici kienu -

"Dwar l-ewwel talba qalu li ma setghetx tkun attwata billi l-livelli stipulati fil-kuntratt ma setghux jigu jigu fizikament attwati.

"Dwar it-tieni talba, qalu li l-bini esistenti ma kienx skond il-kuntratt u lanqas kien joqghod għal kollox mal-permess

tal-MEPA, inkluz *Minor Amendment PA3987/05* approvata mill-MEPA fil- 5 ta' April 2010, ghal dak li kien jirrigwardja l-gholi intern tas-semi-basement f'xi nhawi, il-wisgha ta' xi bibien tal- garages u l-posizzjoni tal-giebja.

“Dwar it-tielet talba, qalu li l-11-il garage u zewg hwienet ma nbewx skond il-ftehim.

“Dwar ir-raba` talba, qalu li din it-talba kienet issegwi l-ohrajn.

“Dwar il-hames talba, qalu li kienu qeghdin jastjenu minnha.

“Ikkunsidrat :

“Fil-qosor, Feneco argumentat il-kaz tagħha bil-mod li gej. Tghid li Pronto kienet preklusa milli tressaq il-kontrotalba kif għamlet ladarba d-danni li kienet qegħda titlob ma kienux naxxenti ex *contractu* kif kienu t-talbiet attrici izda t-talbiet tagħha twieldu mill-azzjonijiet legali li hadet Feneco. Tghid li l-klawsola arbitrali ma kienitx tħodd ghall-kaz tal-lum ghaliex Pronto accettat il-gurisdizzjoni ta` din il-Qorti. Bil-fatt wahdu li saret kawza, akkompanjata mill-ispedizzjoni ta` mandati kawtelatorji, ma kienx jagħmel lil Feneco passibbli għal danni favur Pronto. Il-mandat ta` inibizzjoni kontra Pronto sar sabiex din ma tkomplix tibni mhux bhala att ta` vessazzjoni fil-konfront tagħha. Pronto taccetta illi uhud mill-garages gew għolja hdax-il filata filli waqt li garaxx wieħed biss jinsab fuq tnax-il filata minhabba li ma ssaqqafx bil-planki u dik it-tieni diskrepanza.

“Min-naha tagħha, fil-qosor, Pronto tħid dwar il-kontrotalba li kull abbuz fl-esercizzju ta` dritt huwa punibbi b`azzjoni għal danni. U hekk tħid li sar fil-kaz tal-lum minn Feneco.

“Ikkunsidrat :

“Meta gudikant jigi biex iqis il-kumpless tal-provi li jitressqu ghall-konsiderazzjoni tieghu sabiex fuq **dawk** il-

provi jaghti decizjoni, il-kriterju rilevanti mhuwiex jekk il-gudikant assolutament jemminx dak li jkun gie spjegat lilu, izda jekk dawk *I-ispjegazzjonijiet humiex verosmili fic-cirkostanzi svarjati tal-hajja* (“**Borg vs Bartolo**” – Appell Inferjuri – 25 ta` Gunju 1980). Hekk meqjusa dawk il-provi, il-grad rikjest fil-kamp civili huwa dak li bizzejjed li jkun inissel **certezza morali** fil-mohh tal-gudikant li tkun indotta minn preponderanza ta` provi fuq bilanc ta` probabilitajiet (“**Caruana vs Laurenti**” – Prim`Awla tal-Qorti Civili – 8 ta` April 1994 ; “**Borg vs Manager ta` I- Intrapriza tal-Halib**” – Prim`Awla tal-Qorti Civili – 17 ta` Lulju 1981; “**Vassallo vs Pace**” – Vol.LXX.II.144 u “**Zammit vs Petrococchino**” – Appell Kummercjali – 25 ta` Frar 1952).

“Ikkunsidrat :

“Il-pattijiet li l-partijiet jiftehmu dwarhom f`kuntratt huma l-espressjoni tar-rieda taghhom. Ghalhekk meta ftehim isir kif trid il-ligi, kemm ghal dak li huwa sostanza kif ukoll ghal dak li huwa forma, dak il-ftehim isir ligi bejn il-partijiet. U meta l-ftehim isir skond il-ligi jista` jithassar jew jinbidel biss bi ftehim iehor tal-partijiet.

“Fis-sentenza mogtija fil-5 ta` Ottubru 1998 mill-Qorti tal-Appell fil-kawza “**Beacon vs Spiteri Staines**” jinghad hekk –

““Il-principju kardinali li jirregola l-istatut tal-kuntratti jibqa` dejjem dak li l-vinkolu kontrattwali għandu jigi rispettat u li hi l-volonta` tal-kontraenti kif espressa fil-konvenzjoni li kellha tipprevali li trid tigi osservata – pacta sunt servanda.”

“Skond l-Art.993 tal-Kap.16 –

““Il-kuntratti għandhom jigu esegwiti bil-bona fidi, u jobbligaw mhux biss għal dak li jingħad fihom, izda wkoll ghall-konsegwenzi kollha li ggib magħha l-obbligazzjoni skond ix-xorta tagħha, bl-ekwita`, bl-uzu jew bil-ligi.”

“(ara – Appell Kummercjali – **“Psaila vs Spiteri”** – 27 ta` Jannar 1958 – Vol XLII.I.669 ; u Appell Civili - **“Depares noe vs O`Dea noe”** – 25 ta` Gunju 1996).

“**Ricci** f` *Delle Obbligazioni* hekk ighid il-Vol VI para 47 pag 65 -

“*I contratti, non solo debbono essere eseguiti in buona fede, ma obbligano in oltre tutte le conseguenze che, secondo l'equità, l'uso o la legge, ne derivano, quantunque di tali conseguenze non si sia fatto cenno nella convenzione. E ciò vuol dire che i contraenti non hanno bisogno di indicare, allocche` contraggono, le conseguenze derivanti dal contratto, presumendosi al riguardo che essi abbiano implicitamente volute, se il contrario non risulti dalla stilupata convenzione.*”

“L-**Art.985 tal-Kap.16** jinkludi l-“*hwejjeg impossibbli*” bhal fost dawk il-hwejjeg fejn ma jistax jifforma l-oggett ta` kuntratt.

“Skond l-**Art.1002 tal-Kap.16**, fejn il-kliem ta` konvenzioni mehud fis-sens skond l-uzu tal-kuntratt huwa car, ma hemmx lok ta` interpretazzjoni (“**Spiteri vs Borg**” – PA/RCP – 30 ta` Novembru 2000 u “**Borg vs Xuereb**” – Appell Civili – 30 ta` Marzu 1997).

“ Fis-sentenza tagħha tas-26 ta` Mejju 1952 fil-kawza **“Morana vs Spiteri et”**, il-Qorti tal-Appell sostniet li bhala regola mhumiex ammissibbli provi testimonjali kontra l-miktub (*contra scriptum testimonium non fertur*) pero` din mhix regola assoluta. Infatti kien ritenut li r-regola ma tapplikax f`dawk il-kazi fejn l-att miktub jigi mpunjat minhabba simulazzjoni. Kif lanqas ma hija applikabbi meta jkun jidher li l-kontraenti għamlu kuntratt biex ighattu kuntratt iehor li realment riedu jagħmlu u meta l-Qorti tkun perswaza li jkun sar zball fil-kuntratt. Imbagħad il-Qorti kompliet hekk –

““1. Meta l-kontraenti jinkorporaw fi skrittura l-ftehim ta` bejniethom, għandu jigi prezunt li dak li riedu jiftehmu fuqu nizzluh f'dik l-iskrittura. Għalhekk ma

ghandux ikun lecitu li wiehed mill-kontraenti jdahhal f`dak il-ftehim klawsoli ohra li mill-kitba ma jirrizultawx, jekk ma jkunux klawsoli sekondarji li jkunu qeghdin ifissru jew jiccaraw il-klawsoli principali ...

“2. *Ghalkemm huwa veru li provi orali jistghu jigu ammessi biex jigu delucidati punti oskuri ta` kitba jew f`xi kazi ta` impunjazzjoni ta` dik il-kitba izda l-provi orali mhumiex ammissibbli biex ifissru dak li fih innifsu huwa diga` car ...*

“3. *Ir-regola li kontra l-prova miktub ma tistax tigo ammessa prova testimoniali mhix applikabbli meta l-prova tigi offerta biex tigi mfissra ahjar l-intenzjoni tal-kontraenti li tkun expressa b`mod ambigwu jew oskur, jew meta jrid jigi pruvat xi fatt incidental jew accessorju li jkun konciljabbli ma` l-att ...*

“4. *Il-principju “contra testimonium scriptum testimonium non scriptum non fertur” jibqa` jsehh sakemm il-Qorti ma tkunx perswaza illi hemm, zball fil-kuntratt jew li thalla barra xi patt ghal xi raguni specjali ...”*

“Ikkunsidrat :

“Din il-Qorti sejra tqis l-portata legali ta’ relazzjoni teknika.

“Fis-sentenza tagħha tad-19 ta` Novembru 2001 fil-kawza **“Calleja vs Mifsud”**, il-Qorti tal-Appell qalet hekk -

““Kemm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta` fatt li kellhom bhala tali jigu meqjusa mill-Qorti. Il-Qorti ma kenitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra. Mill-banda l-ohra pero', huwa ritenu minn dawn il-Qrati li kelli jingħata piz debitu lill-fehma teknika ta' l-expert nominat mill-Qorti billi l-Qorti ma kellhiex leggerment tinjora dik il-prova. Hu manifest mill-atti u hu wkoll sottolinejat fir-rikors ta' l-appell illi l-mertu tal-prezenti istanza kien kollu kemm hu wieħed ta' natura teknika li ma

setax jigi epurat u deciz mill-Qorti minghajr l-assistenza ta' espert in materja. B'danakollu dan ma jfissirx illi l-Qorti ma kellhiex thares b'lenti kritika lejn l-opinjoni teknika lilha sottomessa u ma kellhiex tezita li tiskarta dik l-opinjoni jekk din ma tkunx wahda sodisfacentement u adegwatament tinvesti l-mertu, jew jekk il-konkluzjoni ma kienitx sewwa tirrizolvi l-kwezit ta' natura teknika.”

*“In linea ta` principju, ghalkemm qorti mhix marbuta li taccetta l-konkluzjonijiet ta` perit tekniku kontra l-konvinzjoni tagħha (*dictum expertorum numquam transit in rem judicata*), fl-istess waqt dak ma jfissirx pero` illi qorti dan tista' tagħmlu b' mod legger jew kapriċċuz. Il-konvinzjoni kuntrarja tagħha kellha tkun ben informata u bazata fuq ragunijiet li gravament ipoggu fid-dubju dik l-opinjoni teknika lilha sottomessa b' ragunijiet li ma għandhomx ikunu privi mill-konsiderazzjoni ta` l-aspett tekniku tal-materja taht ezami (“**Grima vs Mamo et noe**” – Qorti tal-Appell – 29 ta' Mejju 1998).*

*“Jigifieri qorti ma tistax tinjora r-relazzjoni peritali sakemm ma tkunx konvinta li l-konkluzjoni ta` tali relazzjoni ma kienetx gusta u korretta. Din il-konvinzjoni pero` kellha tkun wahda motivata minn gudizzju ben informat, anke fejn mehtieg mil-lat tekniku. (“**Cauchi vs Mercieca**” – Qorti tal-Appell – 6 ta' Ottubru 1999 ; “**Saliba vs Farrugia**” – Qorti tal-Appell – 28 ta' Jannar 2000 u “**Calleja noe vs Mifsud**” op.cit.).*

“Kif qalet il-Qorti tal-Appell fis-sentenza tagħha tad-9 ta' Frar 2001 fil-kawza “**Camilleri noe vs Debattista**” –

“Ikun pruzuntuz ghall-gudikant illi jiddipartixxi bla raguni verament valida mir-relazzjoni teknika. Dan mhux biss ghax ma kellux il-mezzi għad-disposizzjoni tieghu biex serenament jinoltra ruhu fl-aspetti teknici tal-mertu, imma wkoll għaliex necessarjament tkun tonqsu dik il-konoxxa mehtiega biex, b'mod kritiku, jasal għal konvinciment divers minn dak li jkun wasal għalih l-expert nominat minnu.”

“Fil-kaz tal-lum, il-kompi tu ta` din il-Qorti sar aktar u aktar difficli ghaliex fuq diversi aspetti, kif diga` rrizulta, kien hemm disparita` qawwija ta` veduti kemm bejn il-periti ex parte kif wkoll bejn l-ewwel perit tekniku u t-tliet periti teknici addizzjonalni.

“Fil-gudizzju tagħha, din il-Qorti trid ta` bilfors tiehu kont tad-divergenzi teknici markati riskontrati.

“Għal dak li jirrigwarda materji prettament **teknici**, għax dawn mhumiex kompetenza tagħha, din il-Qorti sejra toqghod fuq l-accertamenti u l-konkluzjonijiet tal-veduti espressi mill-periti, anke jekk konflittwali.

“Fejn pero` l-veduti jiskonfinaw f`materji ta` **dritt**, hemm il-materja ma tibqax ta` kompetenza tat-teknici, izda taqa` kollha kemm hi fil-mansjonijiet ta` din il-Qorti.

“Ikkunsidrat :

“Dwar it-talbiet attrici –

“Fuq l-iskorta tal-provi akkwiziti, din il-Qorti mhijiex konvinta li xi parti ttentat twettaq il-kuntratt de quo, u l-obbligi reciproci minnu naxxenti, għall-vantagg tagħha biss, u fl-istess waqt, a skapitu jew għall-pregudizzju tal-parti ohra. Għalhekk għad li din il-kawza kienet kombattuta ferm, l-aktar fuq il-pjan tekniku, aktar milli fuq il-pjan ta` dritt, din il-Qorti ma tistax tara li kien hemm il-prova tal-karenza ta` *bona fides* f`parti ad eskluzjoni tal-ohra fl-ezekuzzjoni tal-kuntratt. Fl-istess waqt, din il-Qorti ma tistax tinjora dawk li tqis bhala *l-pietre miliari* tal-kawza tal-lum : a) il-fatt li l-pjanti approvati ma jirriflettux l-istat ta` l-bini kif fil-fatt tela` ; u b) il-fatt li d-daqqs tal-fondi li bniet il-kumpannija konvenut fis-sottorrenju ma kienx kullimkien l-istess u mhux kullimkien skond il-ftehim.

“*Detto cio`*, din il-Qorti tghid li dan ma jfissirx li fil-kaz tal-lum hija għandha tiehu scorciatoia fl-amministrazzjoni tal-gustizzja billi tadotta vizjoni strettament posittivista lejn l-istanza attrici. Izda jfisser li għandha zzomm quddiem ghajnejha bhala punt ta` dritt li l-mizura tat-twettieq ta`

obbligazzjoni, tista` tkun anke l-ekwita`. Din certament mhijiex xi *trovata* ta` din il-Qorti izda semplicement implementazzjoni ta` dak li jrid ifisser **l-Art.993 tal-Kap.16.**

“Dan premess, din il-Qorti, filwaqt li taccetta li kien hemm inadempjenzi kontrattwali da parti tal-kumpannija konvenuta, kif kien riskonrat mill-periti teknici, inadempjenzi li ma kienux imputabbi lill-kumpannija attrici, u li ma kienux il-manifestazzjoni ta` karenza ta` *bona fides* da parti tal-istess kumpannija konvenuta, fl-istess waqt ma tistax tqis l-akkoljiment tal-ewwel erba` talbiet attrici bhala r-rimedju l-ahjar effettiv ghall-istanza tagħha : in kwantu ghall-ewwel talba għar-ragunijiet mogħtija mill-periti teknici, u in kwantu għat-tieni, għat-tielet u għar-raba` talbiet l-ohra, stante li l-ezekuzzjoni tal-obbligazzjoni kif pretiz mill-kumpannija attrici ma tistax twassal ghall-forma specifika kif trid l-istess kumpannija attrici ladarba l-bini huwa dak li hu bil-permessi in regola. In kwantu ghall-hames talba, din il-Qorti tghid qegħda ssib li kien hemm nuqqas da parti tal-kumpannija konvenuta fit-twettieq tal-obbligi kontrattwali minnha assunti, kif imfisser mill-periti teknici, u għalhekk issib li l-kumpannija konvenuta għandha tibqa` responsabbi għal danni versu l-kumpannija attrici, likwidazzjoni ta` liema danni mhux qegħda tintalab minn din il-Qorti mill-kumpannija attrici fil-kawza tal-lum.

“Dwar il-kontrotalba -

“Din il-Qorti hija tal-fehma illi min ikun qed jipprezenta kawza għandu kull dritt illi kontestwalment jew fil-kors ta’ l-istess proceduri jipprezenta mandati kawtelatorji in sostenn tat-tezi tieghu u jekk il-parti l-ohra thoss li mandat m’ghandux jibqa` fis-sehh ghaliex ma jissodis fax ir-rekwiziti tal-ligi, huwa għandu r-rimedji kif stipulati **fl-Art. 836 tal-Kap.12.** Bhala fatt ma jirrizultax li l-kumpannija konvenuta hadet azzjoni skond din id-disposizzjoni. Mill-banda l-ohra pero’ ghalkemm huwa koncess illi min għandu talba għandu dritt jikkawtelaha, mill-banda l-ohra hadd m’ghandu jabbuza mill-proceduri legali u mill-procedura għal kollox legittima tal-mandati kawtelatorji għal skopijiet frivoli jew vessatorji fuq bazi ta`

pretensjonijiet efimeri u inezistenti. Wiehed irid izomm bilanc bejn dawk il-kazijiet fejn verament ikun hemm pretensjoni anki fuq bazi ta' *prima facie* u dawk il-kazijiet fejn il-pretensjoni tant tkun evidentement vessatorja illi jkun jidher car illi min ikun qed jaghmilha, jkun qed jaghmilha esklussivament sabiex jivvessa u mhux ghax għandu xi pretenzjoni vera fuqhiex jaghmilha.

“Dan premess din il-Qorti tghid li wara li qieset il-kwantita` u l-kwalita` ta` provi li tressqu fil-kawza tal-lum, ma ssib l-ebda prova sal-grad rikjest mil-ligi li jwassalha sabiex tikkonkludi li l-kumpannija attrici pprezentat kemm din il-kawza kif ukoll il-mandat ta` inibizzjoni għal skopijiet vessatorji. Anzi kif diga` rajna din tal-lum kienet kawza ta` soluzzjoni difficli ferm, kostellata minn ghadd impressjonanti ta` provi ta` kull xorta, specjalment ta` natura teknika u ta` dritt. Lil din il-Qorti ma rrizultatx il-prova determinanti tal-*mala fides* li bla dubju kienet tispetta biss lill-kumpannija konvenuta ladarba l-malafede qatt ma tista` tigi prezunta.

6. Rat l-atti kollha tal-kawza;

7. Qabel ma din il-Qorti tghaddi biex tiddeciedi dwar l-aggravji tal-partijiet, huwa opportun, tenut kont tal-komplexità` tal-kaz, li jigi delineat il-kwadru tal-fatti, u jigu senjalati partijiet determinanti tar-rapport tal-periti addizzjonal. Izzid ukoll li ma kienx hemm lok għal access minn din il-Qorti, stante li l-meritu tal-kawza u l-vertenzi relevanti johorgu cari mill-atti voluminuzi tal-kawza.

II-Fatti

8. Permezz ta' kuntratt fl-atti tan-Nutar Dottor Marco Burlo` ppubblikat fl-4 ta' Mejju 2006, is-socjeta` attrici bieghet lis-socjeta` konvenuta tliet *plots* bin-numri 196, 197 u 198 fil-Qajjenza limiti ta' Birzebbuġa, filwaqt li zammet ghaliha:

“.. l-arja sotterranea tat-tlett porzjonijiet fuq riferiti li tibda mill-livell ta' seba' [7] filati ‘il fuq , mill-livell tat-triq ‘l isfel,¹

¹ Vol.1 – fol.13 – sottolinear tal-qorti

u l-arja sotterranja li testendi orizzontalment fuq it-tul u l-wisgha kollha tal-porzjonijiet li sejrin jigu trasferiti vertikalment 'l isfel taht l-estenzjoni kollha orizzontali."

"Il-partijiet jifthemu li kemm-il darba l-Awtorita' tal-Ippjanar u Ambjent [MEPA] tvara l-gholi tas-semi basement allura l-gholi hawn stipulat jigi aggustat biex jirrifletti l-gholi approvat, u ghalhekk il-partijiet jaqblu li f' dan il-kaz jsir att korrettorju f' dan ir-rigward biss."

9. Gie pattwit ukoll li:

"3. Il-venditur jiggarrantixxi li l-immobibli tinsab fl-iskema tal-bini, izda l-venditur ma jiggarntixxix il-hrug tal-permessi relattivi tal-bini li huma responsabilita' tal-kumpratur.

"4. Il-partijiet jaqblu li l-linja tat-triq tinsab ffurmata, u ghalhekk il-kompratur qiegħed jakkwista l-immobibli bil-linja kif defenita illum mill-MEPA."

10. Illi fl-istess kuntratt il-venditur ta lill-kumpratur appalt b'dawn it-termini:

"7. Il-kompratur jintrabat li jizviluppa l-arja li qed jirrizerva għalih il-venditur, u dan billi jibni kumpless ta' garaxxijiet u zewg hwienet kif dettajat fil-pjanta annessa dokument "D", salv emendi ragjonevoli li jistgħu jitkolbu l-MEPA b' dan li fi kwalsiasi kaz għandhom johrogħu hdax-il "lock up" garages ta' karrozza wahda , b' dan li l-garaxxijiet bin-numri tnejn sa hamsa zewg numri nkluzi [2,3,4,5] tmienja sa hdax zewg numri nkluzi [8,9,10 u 11] iridu ikollhom wesgha ta' ghaxa [10] piedi dawl u bieb wiesgha tmien [8] piedi dawl, il-garaxxijiet numri sitta [6] u seba [7] ikollhom bieb wiesgha tnax [12] il-pied dawl, il-garaxx numru wieħed [1] ikollu bieb wiesgha ghax piedi dawl u zewg garaxxijiet/hwienet [Class 4 u/jew 5] b' facċata fuq it-triq skond il-pjanta annessa u markata dokument "D" ikollhom bieb wiesgha tnax [12] il-pied dawl."

“Il-qisien imsemmija f’ dan il-klawsola għandhom jissuperaw kwalsiasi qisien li tista’ tirrizulta minn fuq il-pjanta”.

“Il-kumpless ta’ garages u hwienet għandu jkollu access minn go F.M Ferretti Street, reservoir skond kif approvat mill-MEPA [li għandu jkun sitwat skond ix-xewqa tal-venditur] u li l-overflow tieghu tmur ghall-fuq it-triq pubblika b’ katusa ta’ mhux anqas minn erba’ [4] pulzieri.”

“Il-kumpless ta’ garages u hwienet ikollu għoli ta’ hdax [11] – il-filata li erba’ [4] minnhom ikunu that il-livell tat-triq. Kif intqal aktar ‘il fuq l-gholi hawn stabbilit jiġi jinbidel kemm-il darba il-MEPA tordna dan u għalhekk kif għajnej miftiehem jsir l-att korrettorju biex jirrifletti l-kambjamenti approvata mill-MEPA f’ dan ir-rigward.”

11. Il-partijiet ftehmu wkoll li dan ix-xogħol kellu jitlesta mill-kompratur fi zmien sitt xħur minn meta johorgu l-permessi tal-MEPA u l-kompratur obbliga ruhu li jipprezenta l-applikazzjoni necessarja fi zmien tliet xħur mid-data tal-kuntratt “*u li jsegwi l-applikazzjoni diligentement u in buona fede.*”

12. Fuq il-kuntratt is-socjeta` attrici hallset lis-socjeta` konvenuta s-somma ta’ Lm25,000 ghax-xogħol kollu li kellu jsir minn din tal-ahhar fis-sotterrani fuq indikat.

13. Irrizulta li precedentemente għan-negozju li sar bejn iz-zewg partijiet, is-socjeta` attrici kienet f’konvenju ma’ terzi li kienu diga` ssottomettew applikazzjoni² għall-izvilupp tas-sit. Dawn min-naha tagħhom cedew id-drittijiet tagħhom fuq il-konvenju lis-socjeta` konvenuta li allura kompliet issegwi l-ipproċċar ta’ din l-applikazzjoni, u pprezentat emendi ghall-istess sabiex jinhareg il-permess ghax-xogħol konvenut.

14. Illi mill-provi jirrizulta pacifiku li meta tlesta x-xogħol tas-semi-basement, kien hemm avarija minn dak pattwit fil-kuntratt, kemm fl-gholi tal-garaxxijiet u tal-hwienet mil-

² Nru.3987/05

livell tat-triq, kif ukoll fil-qisien interni tal-garaxxijiet, u anke fil-pozizzjoni tar-reservoir u tas-sistema ta' overflow ghal fuq it-triq.

15. Dawn l-avarji, partikolarment dik relatata mal-livell tat-triq, dahlu lill-partijiet f'kontestazzjoni twila u assidwa, bl-inkarigi ta' periti *ex parte*, nomina ta' perit gudizzjarju u nomina ta' periti addizzjonali, u dan appartu min-noti ta' sottomissjonijiet voluminuzi sottomessi lill-ewwel Qorti li kellha komputu` mhux facli sabiex tasal ghal decizjoni fuq dan il-kaz ta' natura altament teknika, bil-partijiet u l-periti nkargiati jagħtu verzjonijiet differenti f'certu aspetti tal-kaz.

16. Illi fis-sustanza, l-avarija bejn ix-xogħol kif indikat li kellu jsir fil-kuntratt, u x-xogħol kif fil-fatt sar, jikkoncerna [1] il-livell tal-gholi tas-semi-basement mil-livell tat-triq; [2] il-qisien interni tal-garaxxijiet u tal-hwienet; u [3] il-funzjonament tal-overflow tar-reservoir.

17. Rigward l-gholi tas-semi-basement mil-livell tat-triq, il-Qorti tosserva li l-inkwiet isib l-origini tieghu mill-fatt li skont il-pjanta annessa mal-kuntratt, u anke skont l-applikazzjoni originali prezentata minn Tony Caruana, it-triq giet indikata bhala livell wiehed, u ma hemm xejn x'jindika li kienet bit-talut [*gradient*]. Din il-Qorti thoss li, il-partijiet ma setghux ma kienux konxji b'dan il-fatt li kien jidher *ictu oculi*, izda xorta wahda ghazlu li fil-kuntratt ma jsemmu xejn dwar dan, u l-pjanta annessa mal-kuntratt kienet turi sitwazzjoni mhux konformi mar-realta` tenut kont li kienet turi li t-triq kienet f'livell wiehed.

18. L-ilment principali tas-socjeta` attrici fir-rigward huwa li l-ispażju fuq in-naha estrem tax-xellug, u cioe` fuq l-oghla punt tat-triq, li kien intiz minnu sabiex jintuza bhala hanut, gie anqas mil-livell ta' seba' filati 'il fuq mil-livell tat-triq, u għalhekk il-potenzjal tieghu bhala hanut gie diminwit. Min-naha l-ohra pero` l-ispażju fuq in-naha estrema tas-sit, li allura kien fl-izqed punt baxx, kellu gwadann, stante li kien disa' filati 'i fuq mil-livell tat-triq.

19. Minn naħha tagħha s-socjeta` konvenuta kkumpensat għat-telf tal-ambjenti mill-ogħola punt tat-triq 'i isfel billi

nizlet aktar minn erba' filati, b'hekk pprovat izzomm mal-qisien intern tal-ispezji.

20. Illi f' dan ir-rigward il-periti perizjuri osservaw hekk:

"2. Illi fuq il-post jezisti dislivell bil-bankina ta' 1.13 metri [4 filati] u dislivell fit-triq ta' 0.88 metri [3.5].

"3. Illi skond Policy DC 2005 li kienet vigenti fi zmien il-kuntratt [u fiz-zmien il-permess fuq citat³], l-oghli ta' semi basement jittiehed mill-highest pavement⁴ level [l-oghli mkejjel mill-bankina sal-qiegh tas-saqaf] u dan m' għandux jeccedi zewg metri skond policy 2.1 ta' l-istess dokument. Policy 2.3 tipprovd li fejn ikun hemm talut, u fejn l-oghli tas-semi basement jeccedi 2.5 metri, il-bini jrid jittarrag.....

"6. Illi fil-fatt fil-parti l-aktar għolja tat-triq, l-oghli tas-semi basement – mill-bankina- huwa ta' 1.23 metri [4.5 filati], filwaqt li l-oghli tas-semi basement mit-triq hu ta' 1.62 metri [6 filati].

"7. Illi fil-fatt fil-parti l-aktar baxxa tat-triq, l-oghli massimu tas-semi basement – mill-bankina- huwa 2.34 metri [8.5 filati], filwaqt li l-oghli massimu tas-semi basement hu 2.48 metri [9 filati].

"8. Illi mill-pjanti annessi mal-kuntratt [a fol.19 u 20 tal-process] jirrizulta li l-partijiet assumew illi t-triq hija livell, u dan dovut ghall-fatt li [fuq il-pjanta annessa] hemm l-istess ammont ta' turgien [li jagħtu 'I isfel u 'I fuq] fuq iz-zewg nahat tal-faccata. Oltre minn hekk l-art tal-kumpless kollu fil-livell ta' semi basement hi ndikata bhala livell fil-pjanti tal-kuntratt.

"9. Dan ifisser li l-kundizzjoni mifthema fil-kuntratt fis-sens li "Il-kumpless ta' garaxxijiet u hwienet ikollu erbgha filati jkunu that il-livell tat-triq" ma setghet qatt tigi attwata

³ Il-permess originali PA 3987/05 – Fol.60 G

⁴ Sottolinear tal-Qorti. Eventwalment din il-policy giet modifikata permess ta' DC 2007 fis-sens li l-oghla massimu ta' semi-basement fil-kaz ta' talut jittiehed minn street level u mhux minn pavement level.

ad verbatim ghaliex biex tali kundizzjoni tigi osservata, il-livell tat-triq irid ikun livell u mhux b' talut kif fil-fatt hu".⁵⁶

"Rigward I-gholi tal-garaxxijiet u hwienet, il-periti addizzjonali kkonstataw li, filwaqt li I-garaxxijiet 1,7,8,9,10 u 11 huma mibnija fuq hdax [11] – il filata skond il-kuntratt, il-kumplament tal-garaxxijiet u I-hwienet huma mibnija fuq nofs filata anqas⁷ minn dak stipula fil-kuntratt

"Rigward il-wisgha tal-garaxxijiet u tal-hwienet, il-periti addizzjonali osservaw li I-garaxxijiet numri 2,3,4,5,8,9,10 u 11 għandhom wisa' ta' pied u disa' anqas minn kif pattwit fil-kuntratt, filwaqt li I-garaxxijiet numri 6 u 7 għandhom wisa' anqas, fil-misuri ta' zewg piedi u tmien pulzieri, u pied u zewg pulzieri rispettivamente.

"Inoltre, iz-zewg hwienet faccata fuq it-triq għandhom bieb ta' ghaxar piedi, u b' hekk huma zewg piedi anqas minn dak stipulat fil-kuntratt.

"Fir-rigward tar-reservoir il-periti addizzjonali kkonstataw li dan kien inbena hames metri 'il gewwa mill-post fejn kellu jinbena skond il-kuntratt, u metru I-gewwa izjed minn fejn kellu jinbena skond il-permess. Dwar is-sistema tal-'overflow' il-periti rrilevaw "illi mħuwiex possibbli li jsir overflow [bi gravita'] dirett mir-riservoir għal fuq it-triq peress li r-rezervoir jinsab taht il-livell tat-triq, imma jehtieg li ssir mekkanizzata."⁸

21. Illi fl-eskussjoni tagħhom il-periti perizjuri osservaw, *inter alia:*

"1. dwar l-avarija fl-gholi tal-garaxxijiet, jaqblu li din tista' titranga billi l-art tal-garaxxijiet titbaxxa 4 pulzieri, izda "mhux daqshemm facli";⁹

⁵ Vol.7 – fol.1090 - 1091

⁶ Sottolinear tal-Qorti

⁷ Sottolinear tal-Qorti

⁸ Vol.7 – Fol.1095

⁹ Vol.8 - Fol.1227

“2. dwar l-avarija ta’ tlett pulzieri fil-bibien tista’ tigi rimedjata permess ta’ alterazzjonijiet strutturali;¹⁰

“3. il-hwienet setghu fil-fatt jigu wiesa’ 12-il pied bi pjanar u tqassim differenti.¹¹

“4. jaqblu, li l-gholi tas-7 filati ‘il fuq mill-livell tat-triq harget mill-kuntratt u mhux mill-policies tal-MEPA;

“5. jaqblu li l-kwistjoni tat-talut kienet sanzjonata mill-MEPA. Madankollu, osservawli ma gewx sodisfatti il-kundizzjonijiet tal-kuntratt;¹²

“6. ghall-mistoqsija jekk “soluzzjoni ohra setghet kienet li s-semi basement jittarrag biex l-4 filati that il-livell tal-bankina jigu ossrvati matul il-faccata kollu u jsir l-att korrettorju prospettat, il-periti wiegbu “Le billi l-garaxxijiet ma jistghux jsiru mtarrga.”¹³

“7. it-toilet mhux kopert bil-permess;¹⁴

“8. dwar il-hwienet, jghidu li ma kienx mehtieg li jkun hemm rampa għad-disabled fil-kategorija li fiha jaqghu l-hwienet in kwistjoni, u di fatti l-permess mill-MEPA hareg mingħajr din il-kondizzjoni.¹⁵

“9. jirribadixxu li “..t-tahwida qeda minn interpretazzjoni li għadni kif semmejt qabel li t-triq qeda bit-talut u fuq il-kuntratt għamluha livell, hemm dislivell ta’ erba’ filati, hadd ma ndenja ruhu jagħmilha [il-korrezżjoni]”¹⁶ Ikomplu jispjegaw li “jekk jien irrid triq bit-talut, tindika minn fejn trid tikkreja l-erba’ filati, jekk mhux mill-parti għolja tat-triq, jekk hux mill-parti baxxa tat-triq, jew jekk hux minn-nofs.”;¹⁷

¹⁰ Ibid. – Fol.1288

¹¹ Ibid. Fol.1229

¹² Ibid. Fol.1233

¹³ Ibid. Fol.1236

¹⁴ Ibid. Fol.1238

¹⁵ Ibid. Fol.1241

¹⁶ Ibid. Fol.1248

¹⁷ Ibid. Fol.1249 – sottolinear tal-Qorti

"10. dwar d-datum minn fejn kellu jitkejjel I-gholi, jekk mhux mill-wicc tal-bankina jew mill-wicc tat-triq, il-periti addizzjonalri rrispondew li, ghalkemm ikuntratt isemmi 'triq' il-MEPA pero' tapplika il-"bankina" bhala kriterju;¹⁸ u jikkonfermaw li mill-livell tat-triq skond il-kuntratt hemm erba' filati minn naha ta' fuq tax-xellug.

L-Appell tas-socjeta` attrici

L-ewwel, it-tieni u t-tielet aggravji

22. Dawn huma fis-sens li l-ewwel Qorti messha applikat dak li jghidu l-Artikoli 1127 u/jew 1129 tal-Kodici Civili, billi l-Artikolu 993 mhux relevanti ghas-soluzzjoni tal-vertenza. Il-mala fede mhijiex mehtiega, stante li fit-twettiq tal-obbligazzjoni inkwistjoni s-socjeta` appellata kienet fid-dmir li tuza' d-diligenza tal-bonus paterfamilja, skont kif stabbilit fl-Artikolu 1132 tal-Kodici Civili. Inoltre, jekk kien hemm element ta' mala fede dan kien da parti tas-socjeta` konvenuta.

23. Fir-rigward, il-Qorti tosserva li l-ilment principali tas-socjeta` attrici huwa fl-gholi tas-semi-basement mill-izjed punt gholi tal-livell tat-triq, fis-sens li dan ma sarx skont dak pattwit mill-partijiet fil-kuntratt, u cioe` li dan kellu jkun erba' filati 'l isfel mit-triq u seba' filati 'il fuq mit-triq. Min-naha tagħha s-socjeta` konvenuta ssostni li dan ma kienx permissibbli li jsir skont ir-regolamenti tal-MEPA tenut kont tal-fatt li t-triq hija bit-talut, u allura l-ispazju fl-izjed punt baxx tat-triq ma setax jissupera d-disa' filati, altrimenti ma jibqax jitqies bhala parti mis-semi-basement.

24. Kif osservat mill-periti perizjuri, il-kundizzjoni kontenuta fil-klawsola numru 7 li "*il-kumpless ta' garages u hwienet ikollu għoli ta' hdax-il filata li erba' minnhom ikunu taht il-livell tat-triq*"¹⁹ ma setghetx tigi attwata tenut kont li t-triq kienet bit-talut, u għalhekk dak li ftehma l-partijiet fir-rigward kien impossibbli li jsir. Fi kliem iehor, meta l-partijiet ftehma fuq din il-klawsola, huma injoraw fattur determinanti ghall-ezekuzzjoni tagħha. Dan il-fatt

¹⁸ Ibid. Fol.1249

¹⁹ Sottolinear tal-Qorti

jirrizulta manifestament mill-pjanta annessa mal-istess kuntratt u li turi t-triq b'livell wiehed. Dan ifisser li, il-partijiet ftehmu fuq haga li kienet impossibbli li ssir fit-termini tal-istess ftehim, u ghalhekk, skont I-Artikolu 985 din il-parti tal-ftehim ma tistax legalment torbot lill-partijiet.

25. Inoltre, hemm fattur iehor li fil-fehma ta' din il-Qorti jdghajjem il-kaz kontra s-socjeta` attrici. Dan hu l-fatt li, fejn jissemew il-livelli, il-kuntratt jitkellem dwar "triq" u mhux "bankina". Ghalhekk skont ir-rapport tal-periti perizjuri fil-parti l-aktar gholja tat-triq, u ghalhekk f'dik il-parti li taffettwa l-ispezju fuq ix-xellug intiz ghall-uzu ta' hanut, l-gholi tas-semi-basement hu ta' sitt (6) filati filwaqt li l-gholi fuq in-naha tal-lemin huwa ta' disa' (9) filati mil-livell tat-triq.²⁰ Ghalhekk, it-telf li sofriet is-socjeta` attrici min-naha tax-xellug, gie gwadanjat minnha fuq in-naha tal-lemin, hekk kif thares mill-faccata.

26. Illi dwar l-allegazzjoni reciproka ta' mala fede, din il-Qorti, wara ezami rett tal-atti voluminuzi tal-process, issibha difficli ferm li taccetta bhala verosimili t-tezi tazzewg partijiet li huma ma kienux jafu li: fil-post kien hemm talut, pjuttost qawwi, li l-pjanta anness mal-kuntratt kienet turi li t-triq hija ta' livell wiehed, u wkoll, li ma kinux konxji tal-kontenut tal-pjanti sottomessi lill-MEPA in propozitu, liema pjanti fl-applikazzjoni originali ma kienux juru li kien hemm talut fit-triq.

27. Inoltre, din il-Qorti ssibha difficli tifhem ghaliex, waqt li kien qed isir ix-xogħol fil-hitan tal-kumpless, is-socjeta` attrici ma haditx passi necessarji opportuni meta rat li, skont hi, l-gholi tal-garaxxijiet u senjatament il-livelli mit-triq ma kienux skont kif riedithom hi, imma halliet lis-socjeta` konvenuta ssaqqaf, sabiex ftit wara harget il-mandat ta' inibizzjoni.

28. Ferm il-premess, u għal dak li jirrigwarda l-gholi tas-saqaf tas-semi-basement mil-livell tat-triq, din il-Qorti taqbel mal-konkluzjoni li waslet ghaliha l-ewwel Qorti li fir-rigward ma tieħux konjizzjoni tal-ewwel talba, stante li s-

²⁰ Jigi osservat li d-differenza fil-livelli li jista' jkun hemm skont "il-kambjamenti approvati mill-MEPA" hu rikonoxxu fil-kuntratt, tant li l-istess kuntratt jipprovdī ghall-att korrettorju.

socjeta` konvenuta ma tistax tigi mgieghla twettaq xogħlijiet li l-ezekuzzjoni tagħhom, kif stipulata fil-kuntratt, hija impossibbli.

29. L-istess konsiderazzjonijiet u konkluzjoni japplikaw ghax-xogħol li jikkoncerna r-reservoir li jahdem bil-gravita` u mhux mekkanizzat.

Għaldaqstant din il-parti tal-aggravju hija nfodata.

30. Illi rigward ix-xogħlijiet l-ohra fuq indikati, u cioe` l-gholi intern tal-ambjenti, u l-wisa' tagħhom, il-Qorti tosserva li peress li dawn ma sarux skont il-mizuri ndikati fil-kuntratt, is-socjeta` konvenuta għandha taderixxi mat-termini tal-kuntratt u tagħmel ix-xogħlijiet rimedjali opportuni, a spejjeż tagħha.

Għaldaqstant din il-parti tal-aggravju hija fondata.

Ir-raba' aggravju

31. Dan hu fis-sens li d-danni sofferti mis-socjeta` attrici mħumiex necessarjament kumpensabbi pekunarjament, u l-Qorti għandha tordna li x-xogħol li mhux skont il-kuntratt, jigi rimedjat.

32. Il-Qorti tosserva li mill-provi jirrizulta li, kif fuq indikat, parti mix-xogħol ma sarx skont il-kuntratt, u huwa rimedjabbbi, kif spiegaw il-periti addizzjonali, u għalhekk, għandu jsir ix-xogħol necessarju biex dawn jigu konformi ma' dak li ftehma fuqu l-partijiet.

Għaldaqstant dan l-aggravju huwa fondat.

Appell mid-digrieti

33. Is-socjeta` attrici qed tappella wkoll mid-digrieti li nghataw mill-ewwel Qorti, fit-30 ta' Novembru 2009, fis-26 ta' Frar u fit-8 ta' Marzu 2010.

33.1 Fis-sustanza, l-aggravju tas-socjeta` appellanti f'dan ir-rigward jikkoncerna c-caħda tal-ewwel Qorti għat-talba

tagħha kontenuta fir-rikors²¹ tagħha tat-3 ta' Novembru 2009 li permezz tieghu talbet, *inter alia*, li dik il-Qorti tordna l-isfilz tal-affidavit ta' Joseph Bezzina, immarkat bhala dokument PD 15, li ma kienx dikjarat bhala xhud, u li tordna wkoll l-isfilz tad-“diversi rapporti/affidavits tal-Perit Joseph Ellul Vincenti li wkoll mhux dikjarat bhala xhud, Għalhekk ukoll qed jintalab l-isfilz tax-xhieda tal-imsemmi perit.”²²

33.2 Fir-rigward, din il-Qorti tosserva li fil-kaz odjern tressaq perit *ex parte* anke min-naha tas-socjeta` attrici, u tenut kont tal-komplessita` jew ahjar tan-natura teknika tal-kaz, kien fl-interess tal-amministrazzjoni tal-gustizzja li dawn jigu ammessi. Di fatti xehed ukoll il-Perit Godwin Abela nkariġat *ex parte* mis-socjeta` attrici. Għalhekk kienet korretta l-ewwel Qorti meta ma laqghetx it-talba tas-socjeta` attrici ghall-isfilz tar-rapporti *ex parte* tal-Perit Joseph Bezzina, u tal-Perit Joseph Ellul Vincenti li xehed f'din il-kawza, u anke gie kontro-ezaminat mid-difensur tas-socjeta` attrici fl-istess gurnata li fiha l-partijiet fl-ahhar tas-seduta peritali ddikjaraw li kienu għalqu l-provi u kienu awtorizzaw lill-perit gudizzjarju jghaddi għar-rapport. Dan kien fis-seduta tat-3 ta' Novembru 2009 li hija l-istess gurnata li fiha gie pprezentat ir-rikors li fuqu nghata d-digriet tat-30 ta' Novembru 2009.

33.3 Mill-atti jidher li r-rapport tal-Perit Joseph Bezzina, u r-rapport tal-Perit Ellul Vincenti [liema rapport huwa parzjalment illegibbli], gew prezentati matul is-seduti peritali qabel ma l-partijiet awtorizzaw lill-perit gudizzjarju jghaddi għar-rapport. Anki x-xhieda tal-Perit Ellul Vincenti, kemm dik tal-21 ta' Mejju 2009²³, kif ukoll dik tat-3 ta' Novembru 2009²⁴, inghatat qabel ma l-partijiet ddikjaraw li għalqu l-provi tagħhom. Għaldaqstant ma tistax tara' kif setghet giet procedurament pregudikata s-socjeta` attrici bil-produzzjoni ta' dawn id-dokumenti, u bis-smigh tax-xhieda tal-Perit Ellul Vincenti.

²¹ Vol.3 – Fol.406

²² Vol.3 – Fol.407

²³ Vol.4 – Fol.638

²⁴ Ibid. Fol.709

33.4 Rigward id-dokumenti l-ohra li tagħhom l-ewwel Qorti ornat l-isfilz peress li kienu annessi mar-risposta tas-socjeta` konvenuta għar-rikors fuq indikat, il-Qorti tosserva li dawn jikkoncernaw il-kontro-talba tas-socjeta` konvenuta riferibbilment għad-danni pretizi mill-istess socjeta`, u għalhekk, gialdarba l-kontro-talba ma gietx milqugħha, mhux il-kaz li din il-Qorti tiehu konjizzjoni ulterjuri ta' din il-parti ta' dan l-aggravju.

33.5 Għaldaqstant dan l-aggravju huwa nfondat.

L-Appell Incidentali

L-ewwel aggravju

34. Is-socjeta` konvenuta thossha aggravata bil-fatt li l-ewwel Qorti qieset il-fatti precedenti ghall-kuntratt bhala ta' natura sekondarja, meta mill-provi jirrizulta li t-tahwid li rrizulta fil-kawza jsib l-origini tieghu fl-applikazzjoni magħmula mill-Perit Joseph Bondin fuq inkarigu ta' Tony Caruana li f'dak iz-zmien kien il-kompratur prospettiv.

35. Tilmenta wkoll mill-fatt li skont hi l-ewwel Qorti ma haditx konjizzjoni tax-xhieda tad-diversi periti li xehdu fil-kawza, inkluzi dawk ex parte, u nkluz il-perit gudizzjarju l-AIC Valerio Schembri, li taw spjegazzjoni dettaljata tal-kontenut tar-rapport tagħhom, izda strahet fuq ir-relazzjoni tal-periti addizzjonali, u di piu` ma haditx konsiderazzjoni ta' dak li qalu dawn il-periti in eskussjoni.

36. Tilmenta wkoll li l-periti addizzjonali hadu l-kejl mill-bankina u mhux mit-triq, u wkoll, strahu fuq il-kejl li ha s-surveyor inkarigat, u ma hadux il-qisien li kien għamel l-ewwel perit gudizzjarju.

37. Fl-ewwel lok, din il-Qorti tosserva li tikkondivid i-l-hsieb tal-ewwel Qorti li l-fatti precedenti ghall-kuntratt huma ta' natura sekondarja, ghax dak li hu determinanti huwa dak li ftehma l-partijiet fil-kuntratt magħmul bejniethom. Inoltre, is-socjeta` konvenuta kienet obbligat ruħha li tagħmel l-applikazzjoni għall-permess fi zmien tliet xħur sabiex isir ix-xogħol indikat fil-kuntratt u, issegwi

b'diligenza l-processar tal-applikazzjoni. Issa, il-fatt li l-applikazzjoni kienet diga` saret, ma jezimix lis-socjeta` konvenuta milli ssegwiha u tagħmel l-emendi necessarji sabiex il-permess eventwalment johrog konformi ma' dak pattwit bejn il-partijiet.

38. Fit-tieni lok, il-Qorti tosserva li l-fatt li l-ewwel Qorti ma semmietx ix-xhieda kollha, inkluzi esperti *ex parte*, li xehdu f'din il-kawza, ma jfissirx li ma haditx konjizzjoni tagħhom, u l-fatt li hadet bhala bazi ghall-konkluzjonijiet tagħha l-kostatazzjonijiet u konkluzjonijiet teknici tal-periti addizzjonali, jaqa' fid-diskrezzjoni tagħha bhala qorti gudikanti, *multo magis* meta l-kaz *de quo* kien jinvolvi materja altament teknika.

39. Fit-tielet lok, tosserva li dak li għamlu l-periti addizzjonali fl-ezekuzzjoni tal-inkarigu tagħhom u li kien fil-kompetenza teknika tagħhom, m'għandux jitwarrab mill-Qorti leggerment sakemm ma jirrizultax manifestament li kien hemm zball ta' natura determinanti, liema fatt ma jirrizultax f'dan il-kaz.

It-tieni aggravju

40. Hija fissret hekk dan l-aggravju:

“L-ewwel Qorti kkunsidrat dak pattwit bejn il-kontendenti fil-kuntratt, u inkluz illi rigward l-gholi dan seta' jinbidel kemm-il darba l-MEPA tagħti ordni f' dan is-sens. Dan necessarjament iffirriżżejjha li l-kuntratt ma kellux jigi nterpretat wahdu f' vacuum, imma kellu jigi nterpretat fid-dawl tar-regolamenti u l-policies vigenti tal-MEPA.”

Dan l-aggravju jinsab ezawrit, b'dak li gie fuq deciz rigward l-gholi tas-*semi-base* mil-livell tat-triq.

It-tielet aggravju

41. L-ewwel Qorti kkunsidrat ix-xhieda ta' Michael Angelo Fenech fejn allega li s-socjeta` konvenuta ma kinitx applikat mal-MEPA skont kif pattwit mieghu fil-kuntratt, izda mill-provi jirrizulta li l-applikazzjoni originali

ma kinitx ipprezentata mis-socjeta` konvenuta izda mill-imsemmi Tony Caruana. Inoltre, jirrizulta li t-tibdil li kienet ghamlet is-socjeta` konvenuta kienet tirrigwarda biss l-proprjeta` akwistata minnha u mhux ghal dak li jirrigwarda l-izvilupp tas-sotterrani.

42. Fir-rigward, il-Qorti tirribadixxi dak li diga` osservat li, ghalkemm l-applikazzjoni originali saret minn Tony Caruana u l-perit inkarigat minnu, is-socjeta` konvenuta, bhala appaltatur kellha l-obbligu kuntrattwali li ssegwi dik l-applikazzjoni, u taghmel l-emendi necessarji sabiex tigi konformi mal-kuntratt.

Għalhekk dan l-aggravju huwa infondat.

Ir-raba' aggravju

43. F'dan l-aggravju s-socjeta` appellanti tilmenta li l-ewwel Qorti, filwaqt li għamlet referenza ghax-xhieda ta' Ray Axiaq u tal-Perit Joseph Bondin:

“... ... imkien l-imsemmija qorti ma għamlet referenza għar-rapport tal-Perit Joseph Ellul Vincenti jew tad-depozizzjoni tieghu in kontro-ezami.... Il-qorti lanqas ma kkunsidrat ir-relazzjoni tal-Perit Bezzina, ukoll perit ex parte għas-socjeta` appellata....”

44. Fir-rigward, il-Qorti tagħmel referenza ghall-konsiderazzjonijiet tagħha taht l-ewwel aggravju, u ghall-istess ragunijiet, tqis dan l-aggravju infondat.

Il-hames aggravju

45. Is-socjeta` konvenuta thossha aggravata bid-deċizjoni tal-ewwel Qorti fejn qalet li ma kien hemm ebda relazzjoni guridika bejn is-socjeta` attrici u Pronto Plastering Ltd. Issostni li matul il-kostruzzjoni, is-socjeta` attrici kienet f'kuntatt regolari u kontinwu mad-direttur tas-socjeta` Pronto Plastering Ltd, u anke tal-haddiema tagħha, u għalhekk l-eccezzjoni dwar il-legittimita` tal-persuna ma kellhiex tigi michuda bhala wahda infondata.

46. Fir-rigward, il-Qorti tosserva li, kif korrettament osservat mill-ewwel Qorti, ir-relazzjoni guridika li s-socjeta` attrici kellha, kienet mas-socjeta` konvenuta biss, u ma hadd izjed. Il-kuntratt sar mas-socjeta` konvenuta, u l-fatt li din tal-ahhar inkarigat socjeta` ohra biex tagħmel ix-xoghlijiet, u li l-haddiema fuq il-lant tax-xogħol kienu mpiegati ta' din is-socjeta`, ma johloq ebda relazzjoni guridika bejnha u bejn is-socjeta` attrici. Huwa sinifikattiv f'dan ir-rigward il-fatt li Ray Axiaq, li mieghu kien jitrattha Michael Angelo Fenech, huwa Direttur kemm tas-socjeta` konvenuta, kif ukoll tas-socjeta` Pronto Plastering Limited.²⁵

Għalhekk dan l-aggravju qiegħed jigi michud.

Is-sitt aggravju

47. Is-socjeta` konvenuta tilmenta mill-fatt li, minkejja li l-Perit Valerio Schembri, perit gudizzjarju, sema' l-maggjor parti tax-xhieda, u gew prezentati quddiemu diversi dokumenti, u għamel diversi accessi fuq il-post u ha l-kejl tal-garaxxijiet individwalment, u minkejja li għamel rapport dettaljat u anke offra soluzzjoni sabiex il-lanjanzi kollha jigu rimedjati, il-periti addizzjonali ma dahlux gewwa waqt l-access u nkariġaw surveyor biex jiehu l-kejl, flok ma kejju kull garaxx individwalment. Nonostante dan kollu, l-ewwel Qorti skartat l-ispiegazzjoni tal-imsemmi perit gudizzjarju. Tghid li:

“... ... l-ewwel Onorabbi Qorti cahdet il-kontro-talba tas-socjeta` appellata, u dan ifisser li b' hekk skartat ir-relazzjoni tieghu in toto mingħajr ma tat ebda spjegazzjoni jew raguni valida.”

48. Fir-rigward, il-Qorti tirribadixxi li l-fatt li l-ewwel Qorti ma semmietx ix-xhieda kollha, u l-kontenut tar-rapporti prezentati, ma jwassalx ghall-konkluzjoni li dawn ma gewx ikkunsidrati minnha. Jigi osservat li, wara li qorti gudikanti tezamina l-atti processwali kollha, mhijiex obbligata li tindika kollox u tagħti spjegazzjoni u gudizzju fuq kollox,

²⁵ Vol.1 – Fols.111 u 119

imma huwa fid-diskrezzjoni tagħha li fis-sentenza tindika u tissenjala dak li jidhrilha li hu relevanti u li eventwalment wassalha biex tagħti l-gudizzju tagħha fuq it-talbiet magħmula.

49. Inoltre jigi osservat li l-ewwel Qorti fis-sentenza osservat hekk:

“Qieset il-provi kollha tal-partijiet u cioe' dawk li matul l-iter tal-kawza, tressqu jew permezz ta' dokumenti nkella bl-affidavit jew billi persuni xehedu viva voce kemm quddiem il-Qorti kif ukoll quddiem il-periti gudizzjarji.”

50. Meta, l-ewwel Qorti, wara li fis-sentenza rriproduciet il-konkluzjoni tal-ewwel perit gudizzjarju, ghaddiet biex tistrieh fuq il-kostatazzjonijiet u konkluzjonijiet magħmula mill-periti addizzjonali, hija għamlet dan fl-ambitu diskrezzjonali tagħha dwar liema fatti deħrilha li kellha tistriħ fuqhom. Ukoll, jigi ribadit li ma kienx fil-kompli tal-ewwel Qorti li tiddetta kif il-periti perizjuri, nies professjonal fix-xogħol tagħhom u ta esperjenza, kellhom jezegwixxu, mil-lat tekniku, l-inkarigu tagħhom, sakemm naturalment ma jkunx hemm zball manifest, liema cirkostanza ma tirrizultax.

Għaldaqstant dan l-aggravju huwa infondat.

Is-seba' aggravju

51. Dan huwa fis-sens li l-periti addizzjonali ma setghux jinterpretaw il-kuntratt u jghidu li dak pattwit bejn il-partijiet ma setax jigi applikat verbatim, ghax din il-konkluzjoni ma setghux jagħmluha huma ghaliex ghalkemm esperti teknici mhumiex esperti legali, u għalhekk ma setghux jinterpretaw l-intenzjoni tal-partijiet meta dawn iffirmaw il-kuntratt.

52. Tilmenta wkoll li:

“... ... tenut kont tal-fatt illi r-relazzjoni tal-periti addizzjonali kienet wahda superficjali, mimlija zbalji, u mikien ma kkunsidrat ix-xhieda u dokumenti, il-Qorti

setghet ma ghazlitx din ir-relazzjoni fuq dik tal-ewwel perit tekniku.”

53. Fir-rigward tal-ewwel parti tal-aggravju, il-Qorti tosserva li meta l-periti addizzjonali osservaw u kkonkludew li dak li kien pattwit bejn il-partijiet ma setax jigi attwat, huma ma kienux qed jaghmlu osservazzjoni legali, izda osservazzjoni teknika, u xejn aktar. Inoltre, fil-kaz *de quo* ma kellhomx ghalfejn jidhlu fl-intenzjoni tal-partijiet, stante li dak pattwit bejniethom fil-kuntratt, ma kienx possibbli li jigi fizikament attwat, ghax fil-mument tal-kuntrattazzjoni, it-triq giet kunsidrata bhala ta’ livell wiehed. Dan ma kienx semplici zball da parti tal-partijiet, imma konsapevolment dahlu fi ftehim fuq haga li ma setghetx issir fit-termini tal-ftehim.

54. Rigward it-tieni parti ta’ dan l-aggravju, din hi asserzjoni gratwita, u mhux sorretta mill-provi.

Ghaldaqstant dan l-aggravju jitqies bhala infondat.

It-tmien aggravju

55. Dan huwa fis-sens li, skont dak pattwit fil-kuntratt, f’kaz ta’ nuqqas ta’ qbil bejn il-partijiet dawn kellhom l-ewwel jirreferu għand perit. Is-socjeta` appellanti mhux talli naqset milli tagħmel dan, talli halliet il-kostruzzjoni tal-kumpless tal-garaxxijiet titlesta, u ntavolat il-mandat ta’ inibizzjoni l-ghada stess, u dan qabel setghet tigi aggustata l-bankina u jigu kostruwiti r-rampi u t-turgien.

56. Fir-rigward, il-Qorti tosserva li ghalkemm inizjalment il-partijiet kienu f’kuntatt mal-periti Joseph Bondin u Stephen Psaila dwar xi diffikultajiet li kellhom, is-socjeta` attrici kienet kostretta li tiprocedi gudizzjarjament, tenut kont tal-fatt li, nonostante l-vertenza li nqaghlet dwar l-gholi minnhabba d-dizlivell tat-triq, is-socjeta` konvenuta baqghet ghaddejja bix-xogħliljet billi saqqfet l-ambjenti u kompliet tibni fuqhom.

Ghaldaqstant dan l-aggravju huwa infondat.

Id-disa' aggravju

57. Is-socjeta` konvenuta hassitha aggravata bil-fatt li, ghalkemm l-ewwel Qorti osservat li kellha timxi fuq dak li hu verosimili, fil-fatt dan ma ghamlitux ghax gie ppruvat fuq bilanc ta' probabilitajiet rikjest fil-kamp civili li s-socjeta` konvenuta qegħdha in regola kemm mal-kundizzjonijiet tal-permessi tal-MEPA kif ukoll ma' l-ispirtu tal-kuntratt, u dan a bazi ta' diversi esperti teknici u xhieda ta' ufficjali tal-MEPA.

58. Fir-rigward, il-Qorti tagħmel referenza ghall-konsiderazzjonijiet li għamlet fl-aggravji precedenti fejn gie konstatat li parti mix-xogħol magħmul ma sarx skont it-termini tal-kuntratt.

Għalhekk dan l-aggravju huwa infondat.

L-ghaxar aggravju

59. Fil-fatt dan m'hu aggravju xejn imma dikjarazzjoni da parti tas-socjeta` konvenuta fis-sens li hi ma hassitx ruħha aggravata mill-ghaxar konsiderazzjoni tal-ewwel Qorti, u dan stante li dik il-Qorti “gustament ikkonstatat li l-intenzjoni komuni tal-partijiet fil-mument illi dawn iffirmaw il-kuntratt kienet illi t-triq kienet bit-talut.”

Għaldaqstant din il-Qorti ma għandhiex x'tipprovd dwar dan.

Il-hdax-il aggravju

60. Is-socjeta` konvenuta tilmenta mill-fatt li skont hi “l-ewwel Qorti għamlet apprezzament hazin tal-fatti meta kkonkludiet illi kien hemm disparita` qawwija ta' veduti bejn il-periti *ex parte* kif ukoll l-ewwel perit tekniku, u t-tliet periti teknici addizzjonali [pagina 36]. Tghid li fil-fatt kif spjegat aktar ’il fuq id-divergenzi rrizultaw li huma minimi.

61. Fir-rigward, il-Qorti tosserva li kif konstatat mill-periti addizzjonali, id-divergenzi mhumiex minimi. Inoltre, jirrizulta mill-provi li hemm xhieda ta' periti ex parte li jghidu li x-xogħol jikkonforma mal-ispirtu tal-kuntratt u mal-

permess, filwaqt li hemm periti esperti li jghidu l-kuntrarju. F'dan is-sens, hemm disparita` bejn il-veduti tal-periti. Bhala ezempji jissemew il-konkluzjonijiet tal-perit *ex parte* il-Perit Godwin Abela, inkarigat mis-socjeta` attrici, u l-Perit Joseph Ellul Vincenti, inkarigat mis-socjeta` konvenuta. Dawn jghidu hekk:

“4. Waqt l-ispejzjoni gie kkonstatat lil l-kosturzzjoni kienet diga' waslet fit-tieni sular u l-livell tas-semi basement kelli l-art seba' filati taht il-livell tat-triq u s-saqaf erba' filati biss 'I fuq mill-ghola livell tat-triq, u dan kien kompletament kontra l-ftehim li sar mas-socjeta' rikorrenti...” [Perit Godwin Abela]²⁶

“Nista' nghid, anzi nikkonferma li x-xoghol li sar mis-socjeta' konvenuta jikkonforma ma' dak l-agreement [l-kuntratt]. Dan li ghidt jirreferi l-izqed ghas-semi basement li kien jikkonforma mal-permess tal-MEPA ta' dak iz-zmien, cieo' 3 filati taht il-livell tat-triq u 6 filati l-fuq mit-triq.” [Perit Joseph Ellul Vincenti]²⁷

Dan l-aggravju qieghed ghalhekk jigi respint.

It-tanax-il aggravju

62. Is-socjeta` konvenuta fissret dan l-aggravju hekk:

“... is-socjeta' appellata lanqas ma taqbel mal-konkluzjoni tal-ewwel qorti illi l-kawza kellha tigi deciza a tenur tal-artikolu 993 tal-Kap.16 tal-Ligijiet ta' Malta, u dana stante li kellha rimedji ohra disponibbli ghaliha. L-ewwel Qorti messha a tenur tal-gurisprudenza stabbilita' jew ordnat il-hlas tal-prezz tal-appalt stabbilit a misura f' kaz ta' difett parorzjali u mhux sostanzjali fix-xoghol; jew ordnat lill-kommittenti jirritjeni parti mill-prezz sakemmm l-appaltatur isewwi d-difetti; jew titnaqqas mis-somma li tigi mhalla somma stmati mill-perit bhala kumpens għad-difetti fix-

²⁶ Vol.2 – Rapport fol.215

²⁷ Vol.4 – Dep. fol.639 – Fir-rapport tieghu dan il-perit jghid li s-socjeta` konvenuta kkonformat “ma dak li hu permess mill-MEPA izda ikkonforma tajjeb ma’ l-ispirtu tal-kuntratt tas-6 ta’ Mejju 2006” [fol.586]

xghol specjalment meta ma jkunx aktar possibbli jew prattikabblili jigu rrangati d-difetti.”

“... I-ewwel Qorti messha lanqas ma sabet li kien hemm nuqqas da parti tal-kumpanija konvenuta fit-ttwettiq tal-obbligi ghax jekk id-difetti huma tali li fil-fehema tal-Qorti, u a sodisfazzjoni tagħha ma jagħtux lok għal danni, id-deklaratorja tar-responsabbilita’ għad-danni ma hix ammissibbli. U dan aktar u aktar jekk jittrapela li d-difetti riskontrati huma tanti insinifikanti u riparabbli malajr....”

63. Fir-rigward, il-Qorti tosserva li mir-rapport tal-periti addizzjonali, jirrizulta li whud mix-xogħliliet, specifikati fir-rapport tagħhom, ghalkemm ma sarux skont il-permess huma rimedjabbli. Għalhekk fic-cirkostanzi, tenut kont tal-fatt li din il-Qorti ser tordna li jsiru x-xogħliliet riparatorji necessarji mis-socjeta` konvenuta, ma hemmx lok għal-dikjarazzjoni ta' danni.

F'dan is-sens dan l-aggravju huwa fondat.

It-tlexx-il aggravju

64. F'dan l-ahhar aggravju tagħha, is-socjeta` konvenuta qed tilmenta mill-fatt li I-ewwel Qorti cahdet il-kontro-talba tagħha, u ssostni li din il-kontro-talba kellha r-rekwiziti kollha mposti mil-ligi, u għalhekk kellha tigi kkunsidrata pozittivament mill-ewwel Qorti, *multo magis* meta jigi kkunsidrat li ma kien hemm ebda oppozizzjoni għaliha da parti tas-socjeta` attrici.

65. Fl-ewwel lok jigi osservat li mhijiex korretta s-sottomissjoni li s-socjeta` attrici ma opponietx ghall-kontro-talba, ghax fil-fatt fir-risposta guramentata tas-socjeta` attrici rikonvenzjonata, giet sollevata bhala I-ewwel eccezzjoni li “il-kontro-talba promossa m'hijiex kontro-talba permissibbli skont il-ligi.”

66. Fir-rigward, il-Qorti tosserva li l-azzjoni u l-kontro-talba m'humiex bazati fuq l-istess fatt, u għalhekk I-ewwel Qorti kienet korretta meta cahdet il-kontro-talba.

67. “Dan jinghad ghaliex jidher li, kieku ma kienx ghall-fatt illi l-kumpanija attrici kisbet il-hrug ta’ mandat kawtelatorju dakinhar li fethet il-kawza, ma hemm l-ebda premessha ohra li fuqha l-azzjoni rikonvenzjonali qeghdha tissejjes. Fi kliem iehor, il-kontro-talba qeghdha tinbena biss fuq il-fatt ta’ procedura kawtelatorja mahsuba biex thares l-azzjoni attrici, u mhux fuq il-meritu tal-istess azzjoni”²⁸

68. Fil-kaz odjern, filwaqt li l-azzjoni hi bazata fuq l-inadempjenza kuntrattwali u anke danni derivanti mill-istess, il-kontro-talba hija bazata fuq il-fatt allegat li s-socjeta` konvenuta sofriet danni kagun tal-mandat kawtelatorju li s-socjeta` attrici kienet kostretta tottjeni biex tissalvagwarda l-interessi tagħha.

Għaldaqstant dan l-aggravju mhux gustifikat.

Decide

Għal dawn il-motivi tiddisponi mill-appell principali u l-appell incidentalji billi tirriforma s-sentenza appellata limitatament kif ser jinghad: tilqa’ l-appell principali limitatament ghax-xogħliljet indikati fir-rapport tal-periti perizjuri relattivi għal-gholi u l-wisa’ tal-garaxxijiet u tal-hwienet u l-pozizzjoni tar-reservoir, u tordna li, fi zmien tliet xħur, is-socjeta` konvenuta tagħmel a spejjeż tagħha dawk ix-xogħliljet necessarji sabiex dawn jigu konformi kemm jiġi jkun mat-termini tal-kuntratt, prevja l-hrug tal-permessi necessarji mill-MEPA għat-twettieq ta’ dawn ix-xogħliljet; tordna wkoll lis-socjeta` konvenuta sabiex a spejjeż tagħha tneħhi x-xogħol li hemm u li għadu mħuwiex kopert bil-permess tal-MEPA; u f’kaz li dawn ix-xogħliljet ma jsirux fiz-zmien prefiss, tawtorizza lis-socjeta` attrici sabiex tezegwixxi hi dawn ix-xogħliljet a spejjeż tas-socjeta` konvenuta – ix-xogħliljet kollha għandhom isiru taht is-sorveljanza tal-Perit Alan Saliba li qed jigi nkariġat għal dan il-ghan minn din il-Qorti bi spejjeż ugħwali taz-

²⁸ PA [JRM] 791/2003 – **Air Malta plc v. Lawrence Borg nomine** deciza

30/06/2004

Kopja Informali ta' Sentenza

zewg partijiet; tiddisponi mill-appell incidental billi tilqghu limitatament għad-dikjarazzjoni tar-responsabbilita` u b'hekk thassar is-sentenza appellata fejn laqghet il-hames talba attrici, u tichdu għal bqija. Tikkonferma l-bqija tas-sentenza. Tichad l-appell tas-socjeta` attrici mid-digrieti fuq indikati.

L-ispejjez tal-proceduri quddiem il-Prim' Awla għandhom jibqghu kif decizi, filwaqt li l-ispejjez tal-appell principali u dak incidental għandhomm jithallsu bin-nofs bejn il-partijet.

< Sentenza Finali >

-----TMIEM-----